



తెలంగాణకు పట్టిన చీడ ఎంఐఎం

- ఉప ఎన్నికలో బీజేపీని గెలిపిస్తే మజ్లిస్ అరాచకాలు ఆగుతాయి
- ఎంఐఎంపై కేంద్ర మంత్రి కిషన్ రెడ్డి ఘాటు విమర్శలు



హైదరాబాద్, అక్టోబర్ 30 (తీన్మార్ న్యూస్): జూబ్లీహిల్స్లో ఎంఐఎం ఎండుకు పోటీ చేయడం లేదని కేంద్రమంత్రి కిషన్ రెడ్డి ప్రశ్నించారు. గురువారం ఆయన మీడియాతో మాట్లాడుతూ తెలంగాణకు పట్టిన చీడ ఎంఐఎం అని మిగతా 2 లో

వాట్సాప్ కార్న్ రికార్డ్ చేస్తున్నారంటూ ప్రచారం

అంశంపై తాజాగా స్పందించిన సీపీ సజ్జనార్ తన ఫోటోతో ముద్రించిన నకిలీ పోస్టర్లపై సీరియస్ తప్పుడు ప్రచారం అంటూ కండించిన సీపీ సజ్జనార్



హైదరాబాద్, అక్టోబర్ 30 (తీన్మార్ న్యూస్): వాట్సాప్ కార్న్ రికార్డ్ చేస్తున్నారంటూ ప్రచారం సోషల్ మీడియాలో ప్రచారం చేశారు. నేటి సంచి అన్ని ఆడియో వీడియో వాట్సాప్ కార్న్ రికార్డ్ చేస్తున్నట్లు ప్రచారం జరిగింది. జనాలకు సంబంధించిన అన్ని సోషల్ మీడియా అకౌంట్లు పర్యవేక్షిస్తున్నామని, కార్న్ రికార్డు చేస్తామని ఓ పోస్టర్లో మిగతా 2 లో



మొంథా తుపాను జలప్రళయం



అతలాకుతలమైన ట్రైసిటీ నీట మునిగిన కాలనీలు, స్తంభించిన రాకపోకలు

మొంథా తుపాను ప్రభావంతో ఉమ్మడి వరంగల్ జిల్లా తీవ్ర బీభత్సానికి గురైంది. ముఖ్యంగా ట్రైసిటీగా పిలువబడే వరంగల్, హనుమకొండ, కాజీపేట నగరాల్లో జనజీవనం పూర్తిగా అస్తవ్యస్తమైంది. ఎడతెరిపి లేకుండా కురిసిన భారీ వర్షాల కారణంగా అనేక కాలనీలు జలదిగ్బంధంలో చిక్కుకోగా, ప్రధాన రహదారులపై రాకపోకలు నిలిచిపోయాయి.



సుప్రీంకోర్ట్ కొత్త సీజేఐగా జస్టిస్ సూర్యకాంత్

53వ సీజేఐగా నియామకానికి రాష్ట్రపతి ఆమోదం నవంబర్ 24న ప్రమాణ స్వీకారం చేయనున్న కొత్త సీజే

.. వివరాలు 2లో



రాజీనామా చేయబోతున్నట్లు నాపై దుష్ప్రచారం

ప్రజలు దుష్ప్రచారాలను నమ్మవద్దు పదైనా నిర్ణయం తీసుకున్నట్లయితే నేనే ప్రకటిస్తా మునుగోడు ఎమ్మెల్యే కోమటిరెడ్డి రాజగోపాల్ రెడ్డి

.. వివరాలు 2లో

ఉపఎన్నిక వేళ అజారుద్దీన్ మంత్రి పదవిపై వివాదం

- మైనార్టీ నేతకు పదవిపై అభ్యంతరం
- కేబినెట్ విస్తరణను అడ్డుకోవాలి
- ఓటర్లను ప్రభావితం చేసేందుకే పదవి
- బీఆర్ఎస్, బీజేపీ ఈసీకి ఫిర్యాదు



నేడే మంత్రిగా అజారుద్దీన్ ప్రమాణ స్వీకారం

సోషల్ మీడియాలో వైరల్గా సంబంధిత ఆహ్వాన పత్రిక మంత్రిగా ప్రమాణ స్వీకారం చేయించనున్న గవర్నర్



అధికారులు ఫీల్డ్లో ఉండాల్సిందే

- ధాన్యం సేకరణకు ప్రాధాన్యత ఇవ్వాలి
- అధికారులకు రేషన్ రెడ్డి సూచనలు
- తుఫాను ప్రభావిత జిల్లాల ఉన్నతాధికారులతో వీడియో కాన్ఫరెన్స్



హరీష్ రావు కుటుంబ సభ్యులకు కవిత పరామర్శ

సత్యనారాయణరావు మృతి పట్ల విచారం వ్యక్తం హైదరాబాద్, అక్టోబర్ 30 (తీన్మార్ న్యూస్): మాజీ మంత్రి హరీష్ రావు ఇంటికి కల్పకుంట్ల కవిత వెళ్లి ఆయన కుటుంబ సభ్యులను పరామర్శించారు. రెండు రోజుల మిగతా 2 లో

తెలంగాణలో భారీగా పంట నష్టం

- జాతీయ విపత్తుగా పరిగణించి కేంద్రం సాయం అందించాలి
- రాష్ట్ర మంత్రి మంత్రి పాన్సం ప్రభాకర్
- రాష్ట్ర ప్రభుత్వం నుంచి నివేదిక రూపొందిస్తున్నాం



కాలేజీలపై విజిలెన్స్ దాడులు దుర్మార్గం

ఫీజి రీయంబర్స్ మెంట్ బకాయిలు అడగద్దా..? యాజమాన్యాలు, విద్యార్థులు, సిబ్బంది ధైర్యంగా పోరాడాలి పిలపునిచ్చిన కేంద్ర మంత్రి బండి సంజయ్



జాతీయ స్థాయిలో సర్దార్ పటేల్ జయంతి వేడుకలు

వాల్మీకీ యూనిటీ, వాల్మీకీ భారత్ పోస్టల్ ఆవిష్కరణ దేశంలోని అన్ని జిల్లాల్లో మేరా యువ భారత్ కార్యక్రమం రాష్ట్రంలో కాంగ్రెస్ పనితీరుపై ధ్వజమెత్తిన ఎంపీ ఈటల



హైదరాబాద్, అక్టోబర్ 30 (తీన్మార్ న్యూస్): భారతదేశ తొలి ఉప ప్రధాని సర్దార్ పటేల్ 150 జయంతి వేడుకల సందర్భంగా శామీర్ పేట్ లోని మల్కాజ్ గిరి ఎంపీ ఈటల రాజేందర్ నివాసంలో యూనిటీ మార్చ్ వాల్మీకీ షర్ భారత్ వాల్ పోస్టల్ సు ఆవిష్కరించారు. అనంతరం మిగతా 4 లో

హిరుగల్లులో “మొంథా తుపాను” జలప్రళయం

వరంగల్, అక్టోబర్ 30 (తీనూర్ న్యూస్): మొంథా తుపాను ప్రభావంతో ఉమ్మడి వరంగల్ జిల్లా తీవ్ర బీభత్సానికి గురైంది. ముఖ్యంగా ట్రెసిటిగా పిలువబడే వరంగల్, హనుమకొండ, కాజీపేట నగరాల్లో జనజీవనం పూర్తిగా అస్తవ్యస్తమైంది. ఎడతెరిపి లేకుండా కురిసిన భారీ వర్షాల కారణంగా అనేక కాలనీలు జలదిగ్బంధంలో చిక్కుకోగా, ప్రధాన రహదారులపై రాకపోకలు నిలిచిపోయాయి. రికార్డు స్థాయిలో వర్షపాతం, నగరాలు అతలాకుతలం హనుమకొండ జిల్లాలోని భీమదేవరపల్లిలో అత్యధికంగా 42 సెంటీమీటర్ల వర్షపాతం నమోదైంది. ఈ కుండపోత వాన ధాటికి వరంగల్-హైదరాబాద్ జాతీయ రహదారి సైతం జలదిగ్బంధంలో చిక్కుకుంది.

వరద ముంపు: వరంగల్ నగరంతో పాటు హనుమకొండ, కాజీపేట ప్రాంతాల్లోని పలు లోతట్టు కాలనీలు చెరువులను తలపిస్తున్నాయి. సుమారు 40కిపైగా కాలనీలు వర్షపు నీటిలో చిక్కుకున్నాయి.

ముఖ్య ప్రాంతాల్లో లంతరాయం:

- ❖ వరంగల్- హనుమకొండను అనుసంధానించే హంటర్ రోడ్డులో బొంది వాగు ఉప్పొంగడంతో వాహనాల రాకపోకలు నిలిచిపోయాయి.
- ❖ ప్రసిద్ధ భద్రకాళి ఆలయానికి రాకపోకలు బంద్ అయ్యాయి. అలయం నుంచి పాలిటెక్నిక్ కళాశాల వరకు రోడ్డు జలమయమైంది.
- ❖ హనుమకొండ బస్టాండ్, వరంగల్ రైల్వే స్టేషన్ కూడా వరద నీటితో నిండిపోయాయి.
- ❖ చెరువులు తెగి, వరద ప్రవాహం
- ❖ భారీ వర్షాలకు చెరువులు నిండుకుండలా మారాయి. కాజీపేట నుంచి హనుమకొండ మార్గంలో ఉన్న సోమిడి, గోపాలేశ్వర చెరువులు నిండిపోవడంతో కట్టలు తెగిపోయాయి. ఈ వరద నీరు రోడ్డుపైకి చేరి రాకపోకలను పూర్తిగా నిలిపివేసింది. హనుమకొండ పరిధిలోని పద్దెపల్లి చెరువు నుంచి కూడా భారీగా వరద నీరు కాలనీల్లోకి వచ్చి చేరింది.



ముంపునకు గురైన కాలనీలు

ముఖ్యంగా సంతోషిపూత కాలనీ, డీకే నగర్, ఎన్ఎస్ నగర్, మైసయ్య నగర్, సమయ్య నగర్, సాయి గజేత్ కాలనీ, సరస్వతి కాలనీ వంటి ప్రాంతాల్లోని ఇళ్లల్లోకి వరదనీరు చేరడంతో స్థానికులు తీవ్ర ఇబ్బందులు పడుతున్నారు. హనుమకొండలోని జవహర్ కాలనీ, గోపాలేశ్వర, హంద్రెడ్ ఫీట్ రోడ్, వివేక్ నగర్, అమరావతి నగర్, ప్రగతి నగర్ కాలనీలు పూర్తిగా నీట మునిగిపోయాయి. వరంగల్ అందర్ బ్రిడ్జి రోడ్డు కూడా జలమయమైంది.

సహాయక చర్యలు ముమ్మరం

వరంగల్ తూర్పు పరిధిలో నగరపాలక సంస్థ అధికారులు

అరు పునరావాస కేంద్రాలను ఏర్పాటుచేశారు. వివత్తు నిర్వహణ సిబ్బంది ముంపు ప్రాంతాల ప్రజలను పడవల సహాయంతో సురక్షిత ప్రాంతాలకు తరలించారు. లోతట్టు ప్రాంతాల్లో వరద ఉధృతికి పలుబోళ్లు కార్లు, బైక్లు కొట్టుకుపోయాయి. రహదారులపై నీరు నిలిచిపోవడంతో ఎక్కడికక్కడ వాహనాల రాకపోకలు నిలిచిపోయి ప్రజలు తీవ్ర అవస్థలు ఎదుర్కొంటున్నారు. ప్రస్తుతం వరంగల్-హనుమకొండ జిల్లాల్లో వరద పరిస్థితిని అధికారులు నితరంగా పరిశీలిస్తున్నారు. అత్యవసరమైతే తప్ప ప్రజలు ఇళ్ల నుంచి బయటకు రావద్దని అధికారులు విజ్ఞప్తి చేస్తున్నారు.

ఉపఎన్నిక వేళ అజారుద్దీన్ మంత్రి పదవిపై వివాదం

తెలంగాణ బ్యారో, అక్టోబర్ 30 (తీనూర్ న్యూస్) : కాంగ్రెస్ మైనార్టీ నేత అజారుద్దీన్ ను మంత్రివర్గంలోకి తీసుకోనున్నట్లు నిన్న కాంగ్రెస్ పార్టీ ప్రకటన చేసిన సంగతి తెలిసిందే. అయితే జూబ్లీహిల్స్ ఉపఎన్నిక నేర్పూర్లో మైనార్టీ నేతకు మంత్రి పదవి కట్టబెట్టడం ఓటర్లపై ప్రభావం చూపుతుందని, ఈ కేబినెట్ విస్తరణను తక్షణమే ఆపివేయాలని బీఆర్ఎస్, బీజేపీ నేతలు ఎన్నికల కమిషన్ కు ఫిర్యాదు చేసాయి. కాంగ్రెస్, రేవంత్ రెడ్డి ఎన్నికల ఉత్తంఘనకు బాల్బాధారంటూ ఫిర్యాదులో పేర్కొన్నారు. అయితే ఈ వ్యవహారంపై క్లారిటీ కోసం రాష్ట్ర ఎన్నికల సంఘం కేంద్ర ఎన్నికల సంఘానికి లేఖ రాసింది. దీనిపై కేంద్ర ఎన్నికల సంఘం ఎలాంటి నిర్ణయం తీసుకుంటుందోనని అంతా ఆసక్తిగా ఎదురు చూస్తున్నారు. ఒకవేళ సీతాసీ దీనిపై అభ్యంతరం తెలిపితే అజారుద్దీన్ మంత్రి పదవికి బ్రేక్ పడ్డట్టేనని రాజకీయ వర్గాల్లో చర్చ నడుస్తోంది.

నేడే మంత్రిగా అజారుద్దీన్ ప్రమాణ స్వీకారం

హైదరాబాద్, అక్టోబర్ 30 (తీనూర్ న్యూస్): తెలంగాణ కాంగ్రెస్ సీనియర్ నేత, భారత మాజీ క్రికెటర్ అజారుద్దీన్కు మంత్రి పదవి ఇవ్వాలని కాంగ్రెస్ పార్టీ నిర్ణయించిన విషయం తెలిసిందే. ఈరోజు మధ్యాహ్నం 12 గంటలకు రాజ్ భవన్ లో ఆయన ప్రమాణ స్వీకారం చేయబోతున్నారు. ఇందుకు సంబంధించిన అవహాన పత్రిక సిద్ధమైంది. ప్రస్తుతం ఈ అవహాన పత్రిక సోషల్ మీడియాలో వైరల్ గా మారింది. నేడు గవర్నర్ జిష్టుదేవ్ పర్య అజారుద్దీన్తో మంత్రిగా ప్రమాణ స్వీకారం చేయించనున్నారు. ఈ దహా విస్తరణలో కేవలం అజారుద్దీన్ మాత్రమే కేబినెట్లోకి తీసుకోనున్నారు. రేవంత్ మంత్రివర్గంలో మైనార్టీలకు చోటులేదని విమర్శలు చాలా కాలంగా ఉన్నాయి. దీంతో గవర్నర్ కోటాలో ఎమ్మెల్యే పదవి ఇవ్వడంతో పాటు అజారుద్దీన్కు మంత్రి పదవి కట్టబెట్టి మైనార్టీలను సంతృప్తి పరచడంతో పాటు హైదరాబాద్ జిల్లా నుంచి కేబినెట్లో ప్రాతినిధ్యం కల్పించాలని అధిష్టానం ఈ నిర్ణయం తీసుకున్నట్లు తెలుస్తున్నది. కాగా, 2023 ఆగస్టు ఎన్నికల్లో అజారుద్దీన్ జూబ్లీహిల్స్ నియోజకవర్గం నుంచి పోటీ చేసి ఓటమి పాలైన విషయం తెలిసిందే.

హరీష్ రావు కుటుంబ సభ్యులకు కవిత పరామర్శ

మొదటి పేజీ తరువాయి

క్రితం హరీష్ రావు తండ్రి సత్యనారాయణరావు మృతి చెందిన విషయం తెలిసిందే. ఆ సందర్భంలో కవిత అంత్యక్రియలకు హాజరకాలేదు. దీనితో హరీష్ రావుతో ఉన్న విభేదాల కారణంగానే రాలేదని అనేక ఊహాగానాలు చలరేగాయి. అయితే మూడు రోజుల తర్వాత, గురువారం కడయం కవిత హరీష్ రావు నివాసానికి వెళ్లి కుటుంబసభ్యులను ఉలసుకున్నారు. సత్యనారాయణరావు మృతి పట్ల విచారం వ్యక్తం చేస్తూ సంతాపం తెలిపారు. కానీపు కుటుంబ సభ్యులతో మాట్లాడి డైర్యం చెప్పినట్లు తెలుస్తోంది. అయితే గతంలో మాజీ మంత్రి హరీష్ రావుపై సంఘన ఆరోపణలు చేశారు కవిత. కాళేశ్వరం ప్రాజెక్టు అవినీతి వ్యవహారంలో హరీష్ రావుపై మండిపడ్డారు. ఈ వ్యాఖ్యలపై హరీష్ రావు ప్రత్యక్షంగా స్పందించలేదు. తాను ఉద్యమం నుంచి ఉన్నారని, తన ప్రస్థానం తెలిచిన పుస్తకమంటూ పరోక్షంగా స్పందించారు. కవిత హరీష్ రావుపై చేసిన ఆరోపణల అనంతరం ఆమె ఆయన ఇంటికి వెళ్లడం ఇదే తొలిసారి. ఈ తాజా తరుణం అటు బీఆర్ఎస్ ఇటు జాగృతి శ్రేణుల్లో ఆసక్తి రేకెత్తించింది.

అధికారులు ఫీల్డ్ లో ఉండాలిందే

హైదరాబాద్, అక్టోబర్ 30 (తీనూర్ న్యూస్): తెలంగాణలో ధాన్యం సేకరణకు అత్యంత ప్రాధాన్యత ఇవ్వాలని ముఖ్యమంత్రి రేవంత్ రెడ్డి అధికారులకు సూచించారు. ప్రతీ ఒక్కరూ ఫీల్డ్ లో ఉండాలిందే. రిపోర్ట్ ఇవ్వకుండా నిర్లక్ష్యం వహించే అధికారులపై తక్షణం చర్యలు తీసుకోవాలి అంటూ ఆదేశాలు జారీ చేశారు. అలాగే, నేడు వరంగల్, హుస్సేన్ సాగర్, పర్వతీపురం ప్రాంతాల్లోని నిర్లక్ష్యం వహించే అధికారులపై పర్యవేక్షించనున్నట్లు తెలిపారు. తుఫాను ప్రభావిత జిల్లాల కలెక్టర్లు, ఉన్నతాధికారులతో ముఖ్యమంత్రి రేవంత్ రెడ్డి వీడియో కాన్ఫరెన్స్ నిర్వహించారు. ఈ కార్యక్రమానికి మంత్రులు తుమ్మల నాగేశ్వర్ రావు, పొన్నం ప్రభాకర్, ఉత్తమ్ కుమార్ రెడ్డి, కోమటిరెడ్డి వెంకటే రెడ్డి, కొండా సురేఖ, వాకిటి శ్రీవారి, సీఎం సేలవడారూ వేం నరేందర్ రెడ్డి, ప్రభుత్వ ప్రధాన కార్యదర్శి రామకృష్ణారావు, సీఎం ప్రిన్సిపల్ సెక్రటరీ శేషాద్రి, సెక్రటరీ వేముల శ్రీనివాసులు, డీజీపీ శివధర్ రెడ్డి, HMWSSB ఎండ్ అసోక్ రెడ్డి, తుఫాన్ ప్రభావిత జిల్లాల కలెక్టర్లు, ఉన్నతాధికారులు హాజరయ్యారు.

అధికారులపై చర్యలుంటాయ్

ఈ సందర్భంగా సీఎం రేవంత్ రెడ్డి మాట్లాడుతూ అన్ని విభాగాలు సంయుక్తంగా పనిచేయాలి. తుఫాను ప్రభావిత ప్రాంతాల్లో ధాన్యం సేకరణ కేంద్రాల వద్ద క్షేత్ర స్థాయిలో తీసుకోవాల్సిన చర్యలపై పౌరసరఫరాల విభాగం ఎప్పటికప్పుడు కలెక్టర్లకు తగిన సూచనలు చేయాలి. ప్రతీ కొనుగోలు కేంద్రానికి మండల స్థాయి అధికారిని ప్రత్యేక అధికారిగా నియమించి బాధ్యతలు అప్పగించాలి. అవసరమైన చోట ధాన్యాన్ని దగ్గర లోని ఫంక్షన్స్ హాల్స్ కు తరలించేలా చర్యలు తీసుకోవాలి. ప్రతీ ధాన్యం కొనుగోలు కేంద్రం నుంచి ప్రతీ 24 గంటల పరిస్థితిపై ప్రతిరోజు కలెక్టర్ కు రిపోర్ట్ అందించాలి. రిపోర్ట్ ఇవ్వకుండా నిర్లక్ష్యం వహించే అధికారులపై తక్షణం చర్యలు తీసుకోవాలి. జిల్లా కలెక్టర్, జిల్లా ఎస్సీ సంయుక్తంగా ఒక మానీటరింగ్ సెంటర్ ఏర్పాటు చేసుకోవాలి. డెబ్బాల్సిన్ రోడ్ల పరిస్థితిని ఎప్పటికప్పుడు మానీటర్ చేస్తూ ట్రాఫిక్ ను డైవర్ట్ చేయాలి. చెరువులు, వాగులు, మేజర్, మైసర్ ఇరిగేషన్ ప్రాజెక్టులు, లో లెవల్ కల్వర్లు దగ్గర పరిస్థితులను గుర్తించి స్థానికులను ముందుగానే అలర్ట్ చేయాలి. 16 జిల్లాలపై తుఫాను ప్రభావం ఉంటుందని వాతావరణ శాఖ హెచ్చరించింది. దీనిపై ముందస్తు చర్యలు తీసుకున్నా. ఇది వరి కోతల కాలం అయితే ఈ ప్రపంచం రైతులకు అవేదన మిగులుస్తోంది. అధికారులు అప్రమత్తంగా ఉండాలి. అందరి సెలవులు రద్దు చేసి క్షేత్రస్థాయిలో పర్యవేక్షించేలా చూడాలని కలెక్టర్లకు ఆదేశాలు ఇస్తున్నాం. ఈదురు గాలులతో విద్యుత్ అంతరాయం కలగొందా విద్యుత్ శాఖ అప్రమత్తంగా ఉండాలి.



ప్రజలు అవసరమైతే తప్ప రోడ్లపైకి రాకుండా అవగాహన కల్పించాలి. అవసరమైన చోట అత్యవసర వైద్య సేవలు అందించేలా చర్యలు తీసుకోవాలి

హైదా సేవలు వినియోగించుకోండి.

వరంగల్ లో తుఫాన్ ప్రభావం ఎక్కువగా ఉన్న నేపథ్యంలో అవసరమైన చోట హైదా సేవలను వినియోగించుకోవాలి. 24 గంటలు ఎప్పటికప్పుడు పరిస్థితులను సమీక్షించాలి. అధికారులతో సమన్వయం చేసుకుని ఉమ్మడి జిల్లాల మంత్రులు కలెక్టర్లను ఎప్పటికప్పుడు అప్రమత్తం చేయాలి. జిల్లా కలెక్టర్లు ఎప్పటికప్పుడు సమాచారాన్ని సంబంధిత జిల్లా ఇంచార్జ్ మంత్రికి తెలపాలి. వాగులు పొంగిపొర్లుతున్న నేపథ్యంలో స్థానిక ప్రజలను అప్రమత్తం చేసి ప్రమాదాలు జరగకుండా చూడాలి. ప్రాజెక్టుల ఇన్ ఫ్లో, అవుట్ ఫ్లో ఎప్పటికప్పుడు పర్యవేక్షించాలి. ప్రాణనష్టం, పశు నష్టం, పంట నష్టం జరగకుండా ఎప్పటికప్పుడు అప్రమత్తంగా ఉండాలి. ఏ ఒక్కరి ప్రాణాలకు నష్టం జరగదానికి వీల్లేదు

నేడు వరంగల్, హుస్సేన్ సాగర్ పర్యటన

వాతావరణ పరిస్థితుల నేపథ్యంలో గురువారం వరంగల్ ఆకస్మిక పర్యటన వాయిదా వేసుకున్నా. నేడు వరంగల్, హుస్సేన్ సాగర్ ప్రాంతాల్లో విరియల్ నర్సే నిర్వహిస్తా. తుఫాను ప్రభావిత జిల్లా ఇంచార్జ్ మంత్రులు క్షేత్రస్థాయిలో అందుబాటులో ఉండాలి. క్షేత్ర స్థాయిలో పర్యవేక్షించి ఎప్పటికప్పుడు ప్రజలకు అందుబాటులో ఉండాలి. వారిని ఆదుకునే ప్రయత్నం చేయాలి. ప్రజలను ఆదుకునేందుకు ప్రభుత్వం సిద్ధంగా ఉంది.

2026 సీబీఎస్ ఈ ఎగ్జామ్స్ షెడ్యూల్ విడుదల

న్యూ ఢిల్లీ, అక్టోబర్ 30 (తీనూర్ న్యూస్): 2026లో జరగనున్న సీబీఎస్ ఈ బోర్డు ఎగ్జామ్స్ షెడ్యూల్ విడుదలైంది. పది, 12వ తరగతి పరీక్షలకు తుది డేట్ షీట్లు విడుదల చేసింది బోర్డు. సీబీఎస్ ఈ పదో తరగతి పరీక్షలు ఫిబ్రవరి 17 నుంచి మార్చి 10 వరకు, 12వ తరగతి పరీక్షలు ఫిబ్రవరి 17 నుంచి ఏప్రిల్ 6 వరకు నిర్వహించనున్నట్లు సీబీఎస్ ఈ కంట్రోలర్ (ఎగ్జామ్స్) భరద్వాజ్ ఓ ప్రకటనలో వెల్లడించారు. రెండు సబ్జెక్టుల మధ్య తగినంత సమయం ఉండేలా చూడటంతో పాటు 12వ తరగతి విద్యార్థులకు వివిధ ప్రవేశ పరీక్షల తేదీలను దృష్టిలో ఉంచుకొని డేట్ షీట్లను సిద్ధం చేసినట్లు పేర్కొంది.

సుప్రీంకోర్ట్ కొత్త సీజేఐగా జస్టిస్ సూర్యకాంత్



న్యూ ఢిల్లీ, అక్టోబర్ 30 (తీనూర్ న్యూస్): సుప్రీంకోర్ట్ కొత్త సీజేఐగా జస్టిస్ సూర్యకాంత్ నియామకం అయ్యారు. అయితే ప్రస్తుతం సీజేఐగా విధులు నిర్వహిస్తున్న జస్టిస్ ఆర్ గమామ్ పదవీకాలం నవంబర్ 23న ముగుస్తుండటంతో కొత్త సీజేఐ నియామక ప్రకటన జరిగింది. 53వ సీజేఐగా జస్టిస్ సూర్యకాంత్ నియామకానికి రాష్ట్రపతి ద్రౌపది ముర్ము ఆమోదముద్రపడటంతో కొత్త సీజేఐగా సూర్యకాంత్ నవంబర్ 24న ప్రమాణ స్వీకారం చేయనున్నారు. 1962 ఫిబ్రవరి 10న హర్యానాలోని హిసార్ జిల్లాలోని నర్నాడ్ ప్రాంతంలోని పెటావర్ గ్రామంలో జస్టిస్ సూర్యకాంత్ జన్మించారు. తండ్రి సంస్కృత ఉపాధ్యాయుడు, తల్లి గృహిణి. 1981లో హిసార్ లోని గవర్నమెంట్ షీజ్ కాలేజీ నుంచి గ్రాడ్యుయేషన్ పూర్తి చేశాడు. 1984లో రోహతక్ లోని మహర్షి దయాసంద్ యూనివర్సిటీ నుంచి ఎల్ఎల్బీ పట్టా పొందాడు. దశాబ్దాల పాటు హైకోర్టు న్యాయమూర్తిగా పనిచేస్తూ, 2011లో కురుక్షేత్ర యూనివర్సిటీ నుంచి ఎల్ఎల్ఎం పట్టా సాధించాడు. కాగా జస్టిస్ సూర్యకాంత్ 2027 ఫిబ్రవరి 9 వరకు అసగా 14 నెలలకాలంపాటు భారత సుప్రీంకోర్టు ప్రధాన న్యాయమూర్తిగా సేవలు అందించనున్నారు.

రాజీనామా చేయబోతున్నట్లు నాపై దుష్ప్రచారం

యాదాద్రి భువనగిరి, అక్టోబర్ 30 (తీనూర్ న్యూస్): తాను రాజీనామా చేయబోతున్నట్లు బీఆర్ఎస్ పార్టీ వాళ్లు, సొంత పార్టీలోని కొందరు తనపై దుష్ప్రచారం చేస్తున్నారని ముసుగోడు ఎమ్మెల్యే కోమటిరెడ్డి రాజగోపాల్ రెడ్డి అన్నారు. గురువారం యాదాద్రి భువనగిరి జిల్లా చౌటుప్పల్ మున్సిపాలిటీ కేంద్రంలోని లక్కారం, చౌటుప్పల్ మున్సిపాలిటీ కేంద్రంలోని చెరువులను పరిశీలించి గంగాపూజను నిర్వహించారు. చౌటుప్పల్ మున్సిపాలిటీలోని చెరువు నిండినప్పుడు కాలనీలు జలమయం కాకుండా తీసుకోవలసిన చర్యలతో అధికారులతో చర్చించారు. ఈ సందర్భంగా ఎమ్మెల్యే మాట్లాడుతూ చౌటుప్పల్ మున్సిపాలిటీ డెవలప్మెంట్ కు 500 కోట్ల రూపాయలతో ప్రణాళిక రూపొందిస్తూనే ఉందన్నారు. చౌటుప్పల్ చెరువు నుండి ఎలాంటి నష్టం జరగకుండా ముందస్తుగా ప్రణాళికలు వేసి దళితుల మల్కాపురం, లక్కారం వద్ద వరదనీరును డైవర్ట్ చేయడంతో మున్సిపాలిటీ ప్రజలకు వరద ముప్పు తప్పిందన్నారు. తాను పార్టీ మారుతున్నానని సొంత పార్టీ వాళ్లు, బయట పార్టీ వాళ్లు నాపై కావాలని దుష్ప్రచారం చేస్తున్నారని అన్నారు. ప్రజలు దుష్ప్రచారాలను ఎవరు సమర్థవద్దని, నేను ఏదైనా నిర్ణయం తీసుకున్నట్లయితే స్వయంగా ప్రెస్ మీట్ పెట్టి మరి ప్రకటిస్తానన్నారు. నేను ప్రస్తుతం సిన్సియారిటీ కలిగిన కాంగ్రెస్ కార్యకర్త, ఎమ్మెల్యేనని పార్టీ అధిష్టానం నిర్ణయం మేరకే పని చేస్తానని తెలిపారు. నా ముందు ముసుగోడు అభివృద్ధి తప్ప మరో ఆలోచన లేదన్నారు. సోషల్ మీడియాలో వస్తున్న దుష్ప్రచారాలను సమీ ప్రజలు ఎవరు అయోమయానికి గురికావద్దని సూచించారు.

తెలంగాణకు పట్టిన చీడ ఎంబిఎం

మొదటి పేజీ తరువాయి

కిషన్ రెడ్డి ఘాటు వ్యాఖ్యలు చేశారు. స్లాటర్ హాస్ మాఫియాతో పోలీసులు చేతులు కలిపారు. స్లాటర్ హాస్ ల వెనుక ఉంది ఎంబిఎం నేతలే 39 స్లాటర్ హాస్ లపై ప్రభుత్వానికి ఫిర్యాదు చేశామని కిషన్ రెడ్డి అన్నారు. మజ్జిన్ అరాచకాలను ఆపాలంటే జూబ్లీహిల్స్ లో బీజేపీని గెలిపించాలని ఆయన కోరారు. ప్రజల్లో బీజేపీని గెలిపించాలనే ఆలోచన ఉందని అభిప్రాయం వ్యక్తం చేశారు. 2028లో జరిగే సాధారణ ఎన్నికల్లో బీజేపీ గెలిచేందుకు జూబ్లీహిల్స్ నాంది కావాలని పిలుపునిచ్చారు. జూబ్లీహిల్స్కు బీఆర్ఎస్, కాంగ్రెస్ పార్టీలు చేసిందేమీ లేదని ఆరోపించారు. నవంబర్ 11న జూబ్లీహిల్స్ ఉపఎన్నికకు పోలింగ్ 14న కౌంటింగ్ జరగనున్న విషయం తెలిసిందే. జూబ్లీహిల్స్ లో బీజేపీ తరపున లంకల దీపక్ రెడ్డి ఎమ్మెల్యే అభ్యర్థిగా పోటీ చేస్తున్నారు.

వాట్సప్ కార్న్ రికార్డ్ చేస్తున్నారంటూ ప్రచారం

మొదటి పేజీ తరువాయి

తప్పుడు వార్తలను పేర్ చేశారు. ఈ అంశంపై తాజాగా సీసీ సజ్జనార్ స్పందించారు. తన ఫోటోతో ముద్రించిన ఈ నకిలీ పోస్టర్లు సీరియస్ అయ్యారు. వాట్సప్ కార్న్ రికార్డ్ చేస్తున్నారంటూ చేస్తున్న ప్రచారాన్ని తప్పుబట్టారు. ఇలాంటి తప్పుడు ప్రచారం చేస్తున్న వారిపై చర్యలు తీసుకుంటామని హెచ్చరించారు.



అసలు ఆ పోస్టర్ లో ఏముంది?

నేటి నుంచి కొత్త వాట్సప్, ఫోన్ కార్డ్ నియమాలు అమలు చేయబడుతున్నాయని సీసీ సజ్జనార్ ఫోటో ఉపయోగించి తెలంగాణ పోలీస్, సైబర్ క్రైమ్ డిపార్ట్మెంట్ పేరుతో సోషల్ సామాజిక మాధ్యమాల్లో ప్రచారం అవుతోంది. అన్ని కార్న్ రికార్డు, సేవ చేయబడతాయని, పాట్నాడ్, ఫేస్ బుక్, ట్విట్టర్ (ఎక్స్) అన్ని పోషల్ మీడియాలు పర్యవేక్షించబడతాయని ప్రచారం జరిగింది. అలాగే మీ ఫోన్ మంత్రిత్వ శాఖ వ్యవస్థకు కనెక్ట్ చేయబడుతుందని పోస్టర్ లో తప్పుడు ప్రచారాన్ని వ్యక్తి చేశారు. దీంతో ఈ పోస్టర్ వివిధ సామాజిక మాధ్యమాల్లో వైరల్ గా మారింది.

తుఫాన్ ప్రభావంతో దెబ్బతిన్న పంటలను పరిశీలించిన ఎమ్మెల్యే రేవూరి



పరకాల, అక్టోబర్ 30 (తీనూర్ న్యూస్): గురువారం సడికుడా మండలం ముస్తాలపల్లి గ్రామం దగ్గర వద్ద మరియు దామెర మండలం పసరగొండ క్రాస్ వద్ద మరియు అత్తకూరు మండలం పెద్దాపూర్ గ్రామంలో మొంథా తుఫాన్ కారణంగా దెబ్బతిన్న పరి మరియు పత్తి పంటలను హనుమకొండ జిల్లా పరకాల శాసనసభ్యులు రేవూరి ప్రకాష్ రెడ్డి ప్రత్యక్షంగా పరిశీలించారు. ఈ సందర్భంగా ఎమ్మెల్యే పంట నష్టానికి గల కారణాలను రైతుల నుండి అడిగి తెలుసుకున్నారు. నష్టపోయిన రైతులను అన్ని విధాలుగా ఆదుకుంటామని, సంబంధిత అధికారులు ప్రత్యేక దృష్టితో ప్రతి రైతు యొక్క నష్టపోయిన పంట నష్టంను అంచనా వేయాలని ఆదేశించారు. రైతుల సంక్షేమమే ధ్యేయంగా కాంగ్రెస్ ప్రజా ప్రభుత్వం పనిచేస్తుందని అన్నారు. ఆరుగాలం కట్టించి రైతు సాగు చేసి, పండించిన పంట చేతికి వచ్చే దశలో రైతులు నష్టపోయి మొంథా తుఫాన్ ప్రభావంతో బాధపడుతున్నారని, నష్టపోయిన రైతులను అన్ని విధాలుగా ఆదుకుంటామని తెలిపారు.

తెలంగాణలో భారీగా పంటనష్టం



హైదరాబాద్, అక్టోబర్ 30 (తీనూర్ న్యూస్): వర్షాల కారణంగా తెలంగాణలోని అనేక ప్రాంతాల్లో భారీగా పంటనష్టం కలిగిందని మంత్రి పొన్నం ప్రభాకర్ పేర్కొన్నారు. గురువారం ఆయన పరద ప్రభావిత ప్రాంతాలను పరిశీలించారు. ఈ సందర్భంగా మీడియాతో మాట్లాడారు. జాతీయ విపత్తుగా పరిగణించి కేంద్రం తక్షణమే సాయం అందించాలని కోరారు. రాష్ట్ర ప్రభుత్వం నుంచి నివేదిక రూపొందిస్తున్నామని తెలిపారు. అధికారులు క్షేత్రస్థాయిలోకి వెళ్లకుండా కేంద్రమంత్రి బండి సంచయ్ తన సమావేశానికి పరిమితం చేశారని మండిపడ్డారు. తప్పుకుండా పంటనష్టపోయిన రైతులు అందరినీ ఆదుకుంటాం, ఆర్థిక సాయం చేస్తామని మంత్రి పొన్నం ప్రభాకర్ భరోసా ఇచ్చారు. కరీంనగర్, సిద్దిపేట, హన్మకొండ జిల్లాల పరిధిలో ఉన్న పంటలు పూర్తిగా దెబ్బతిన్నాయని అన్నారు. వేలాది ఎకరాల్లో ధాన్యం కొట్టుకుపోయిందని చెప్పారు. రోడ్లు మొత్తం దెబ్బతిన్నాయని ఇప్పుడే ముఖ్యమంత్రి రేపంతో రెడ్డి వీడియో కాన్ఫరెన్స్ నిర్వహించారు. పరద ప్రభావిత ప్రాంతాల్లో పర్యవేక్షించాలని స్వయంగా ముఖ్యమంత్రిని కోరినట్లు పొన్నం ప్రభాకర్ తెలిపారు.

పోలవరం ప్రాజెక్టు 17వ సమావేశం అజెండా ఖరారు

తెలంగాణ బ్యూరో, అక్టోబర్ 30 (తీనూర్ న్యూస్): పోలవరం ప్రాజెక్టు అథారిటీ 17వ సమావేశం సెప్టెంబర్ 7 ఉదయం 11 గంటలకు హైదరాబాద్‌లోని సెంట్రల్ వాటర్ కమిషన్ కాన్ఫరెన్స్ హాల్‌లో %త్రాసా% చీఫ్ ఎగ్జిక్యూటివ్ అధికారి అధ్యక్షతన జరిగింది. ఈ సమావేశానికి ఆంధ్రప్రదేశ్, తెలంగాణ ప్రభుత్వాల నీటిపారుదల శాఖల అధికారులు, కేంద్ర జలశక్తి మంత్రిత్వ శాఖ ప్రతినిధులు కూడా హాజరుకానున్నారు. ఈ మేరకు థేటిక్ సంబంధించి అజెండాను పోలవరం ప్రాజెక్టు అథారిటీ మెంబర్ సెక్రటరీ ఎం.రఘురాం ఉత్తర్వులు జారీ చేశారు. సమావేశంలో భాగంగా పోలవరం ప్రాజెక్టు పురోగతి, 2025-26 వర్షానికి సీజన్ యాక్షన్ ప్లాన్ పై ఆంధ్రప్రదేశ్ నీటిపారుదల శాఖ అధికారులు ప్రస్తుత సీజన్‌లో చేపట్టే కార్యక్రమాల టైమ్‌లైన్ వారిగా వివరించనున్నారు.

రెవెన్యూ మెంబర్ కెనాల్ సంబంధిత ప్యాకేజీలు పురోగతి, తాజా పరిస్థితులపై చర్చించున్నారు. కన్సర్వేషన్ స్టేజ్ కోసం త్రిసభ్య కమిటీ రూపొందించిన ఎంపీసూ ఆమోదించనున్నారు. కాగ్ ఆడిట్ ఆఫ్ డివైజన్ నేపథ్యంలో 41.15 మీటర్ల నీటి నిల్వకు సంబంధించి మార్పులు చేర్పులు చేసి కేంద్రం ఆమోదానికి పంపనున్నారు. ఇక పోలవరం ప్రాజెక్టు అథారిటీ హెడ్ క్వార్టర్స్ ను రాజమండ్రి (బొమ్మూరు)కు షిఫ్ట్ చేసే అంశంపై కూడా డిస్కస్ చేసి నిర్ణయం తీసుకోవన్నారు. ఇప్పటికే సీఈ ఆఫీసు రాజమండ్రి నుంచి పనిచేస్తుందగా ఆ కార్యాలయాన్ని భవిష్యత్తులో అమరావతికి తరలించే అవకాశం ఉంది. కన్సర్వేషన్ దశలో 27 పోస్టులు (18 రెగ్యులర్ & 9 అవుట్ సర్విసింగ్) నియామకాలకు ఆమోదం తెలుపనున్నారు. 2023-24, 2024-25 ప్రాజెక్టు కోసం చేసిన ఖర్చులపై చర్చించనున్నారు. అదేవిధంగా తెలంగాణలో ఇంటర్ స్టేట్ ఇమ్యూన్, సబ్ సర్వైజ్, డ్రైనేజ్ కంజెక్షన్, భద్రాచలం-మణుగూరు ప్రొజెక్ట్, మొత్తం 6 ట్రిప్పి స్టడీస్ పై ఈ సమావేశంలో డిస్కస్ చేయనున్నారు.



విద్యా విధానాల్లో నాణ్యత పెంపుకు కృషి చేయాలి

జిల్లా కలెక్టర్ రామల్ శర్మ

జయశంకర్ భూపాలపల్లి జిల్లా, అక్టోబర్ 30 (తీనూర్ న్యూస్): విద్యార్థుల భవిష్యత్తును దృష్టిలో పెట్టుకుని విద్యా విధానాల్లో నాణ్యత పెంపుకు విద్యాశాఖాధికారులు, ఉపాధ్యాయులు మరింత కృషి చేయాలని జిల్లా కలెక్టర్ రామల్ శర్మ తెలిపారు. గురువారం కలెక్టర్ చాంబర్ లో మధ్యాహ్న భోజనం, ఆథార్ నమోదు, విద్యార్థులు, ఉపాధ్యాయులు ముఖ గుర్తింపు హాజరు, విద్యార్థులకు ఆరోగ్య పరీక్షలు, ఆహార నాణ్యత తనిఖీలు, పిఎం శ్రీ పనులు పురోగతి, భవిష్యత్ తదిరత కార్యక్రమాలపై విద్యాశాఖ అధికారులతో సమావేశం నిర్వహించారు. ఈ సందర్భంగా జిల్లా కలెక్టర్ మాట్లాడుతూ జిల్లాలోని ప్రభుత్వ పాఠశాలల్లో విద్యా ప్రమాణాలు, మౌలిక సదుపాయాలు, హాజరు, మధ్యాహ్న భోజన పథక అమలు, డిజిటల్ విద్య, ఫలితాల విశ్లేషణ వంటి అంశాలపై అధికారులు సమగ్ర నివేదిక ఇవ్వాలన్నారు. ఎంఈఐలు, ప్రధానోపాధ్యాయులు క్రమం తప్పక పాఠశాలలు తనిఖీ చేయాలని అట్టి అంశాలపై నివేదికలు పోర్టల్ లో నమోదు చేయాలని తెలిపారు. యూ డైస్ నివేదిక ప్రకారం 26 బాలురు, 13 బాలికల పాఠశాలల్లో మరుగుదొడ్లు లేవని, అలాగే 24 బాలురు, 14 బాలికల పాఠశాలల్లో మరుగుదొడ్లు ఉపయోగకరంగా లేవని ప్రతిపాదనలు ఇవ్వాలని సూచించారు. ఇట్టి పాఠశాలలకు ప్రతిపాదనలు ఇవ్వాలని గత సమావేశంలో చెప్పినవి ఇంతవరకు ఎందుకు ఇప్పలేదని అసంతృప్తి వ్యక్తం చేస్తూ రెండు రోజుల్లో నివేదికలు ఇవ్వాలని ఈడబ్ల్యుఐడిఓసి ఇంజనీరింగ్



అధికారులను ఆదేశించారు. విద్యార్థుల హాజరును రోజువారీగా పర్యవేక్షించాలన్నారు. ప్రాథమిక స్థాయి నుంచే పిల్లల్లో చదువుపై ఆసక్తి పెంచేలా టీచర్లు ప్రత్యేక పాఠశాల కార్యక్రమాలు నిర్వహించాలని సూచించారు. విద్యార్థులు ప్రైవేట్ పాఠశాలలకు వెళ్లకుండా ప్రభుత్వ పాఠశాలలకు వచ్చేలా చర్యలు తీసుకోవాలని స్పష్టం చేశారు. ప్రభుత్వ పాఠశాలలు అదర్బంగా మారేలా విద్యా శాఖ అధికారులు, ఉపాధ్యాయులు కృషి చేయాలన్నారు. ఉపాధ్యాయులు విద్యార్థుల్లో స్వజాతృత్వ, ఆత్మవిశ్వాసం, సామాజిక బాధ్యత పెంపొందించాలని ఆయన

సూచించారు. పాఠశాలలు నిర్వహణ ఖర్చులకు ధృవీకరణ నివేదికలు నివ్వాలని ఆదేశించారు. తన పర్యటనలో కంప్యూటర్స్ పరిశీలిస్తున్నానని చాలా చోట్ల పనిచేయడం లేదని మరమ్మతులు నిర్వహించి విద్యార్థులకు ఉపయోగంలోకి తేవాలని స్పష్టం చేశారు. విద్యార్థుల అభ్యసనా సామర్థ్యాలను ఎప్పటికప్పుడు అంచనా వేయాలని తెలిపారు. ఈ సమావేశంలో స్థానిక సంస్థల అదనపు కలెక్టర్ విజయలక్ష్మి, డిఈఓ రాజేందర్, ఈడబ్ల్యుఐడిసి ఏఈ జీవన్, అన్ని మండలాల విద్యాశాఖ అధికారులు తదితరులు పాల్గొన్నారు.

మొంథా తుఫాన్ ప్రభావ నష్టాన్ని నివారించుటకు తీసుకోవలసిన జాగ్రత్తలు

మహబూబాబాద్ జిల్లా, అక్టోబర్ 30 (తీనూర్ న్యూస్): పరిపైరు నేలకొరిగితే: పరి పంట గింజ గట్టి పడే దశ, కోత దశలో ఉండటం వల్ల కిందపడిపో వచ్చు. పరిపైరు నేలకొరిగితే ధాన్యం మొలకెత్తకుండా పొలం నుంచి మురుగునీటిని వీలైనంత త్వరగా తీసివేయాలి. నేలకొరిగిన పంటను జడలు కట్టి నిటారుగా నిలబెట్టాలి.

- ❖ దాన్యం మొలకెత్తకుండా 5శాతం సోడియం క్లోరైడ్ (సాధారణ ఉప్పు) ద్రావణాన్ని పిచికారీ చేయాలి.
- ❖ భారీ వర్షాల నేపథ్యంలో పంటలకు ఎరువులు వేయొద్దు. పరి కోతలను వాయిదా వేసుకోవాలి.
- ❖ కల్లాల్లో ఆరబెట్టిన ధాన్యాన్ని కుప్పగా చేర్చి టార్పాలిన్ కవర్లతో కప్పి ఉంచాలి.

మొక్కజొన్న పంట

- ❖ పూత లేదా గింజ అభివృద్ధి దశలో పంటలు నేలకొరిగి అవకాశముంది. మొక్కలను దగ్గరగా గట్టి ఒకదానికొకటి ఆసరా ఉండేలా చేయాలి.
- ❖ పంట పొలాల్లో వర్షం నీరు నిలవ కుండా చూసుకోవాలి.
- ❖ కోతకు వచ్చిన మొక్కజొన్న పంటను వర్షం తగ్గే వరకు కోయకుండా వాయిదా వేయాలి.
- ❖ ఆరబెట్టిన గింజలను టార్పాలిన్ కవర్ల కింద కప్పి ఉంచాలి.

పత్తి పంట

- ❖ తుపాను హెచ్చరికల నేపథ్యంలో పత్తితీతను వాయిదా వేసుకోవాలి.
- ❖ నల్లరేగడి నేలల్లో తేమ ఎక్కువ రోజులు నిలిచి కుళ్ళిపోయే ప్రమాదముంది. వర్షం నీటిని త్వరగా బయటికి పంపించాలి.
- ❖ ఇప్పటికే తీసిన పత్తిని తడవకుండా చూసుకోవాలి.
- ❖ అధిక తేమ వల్ల కాయలు కుళ్ళిపోతాయి. దూది రంగుమారి నాణ్యత దెబ్బతింటుంది. దీని నివా



- రణకు ప్రావికానాజోల్ 200మిల్లీలీటర్లను ఎకరానికి పిచికారీ చేయాలి.
- ❖ వర్షాలు తగ్గిన తర్వాత అకులపై మచ్చలు ఏర్పడితే బోరాక్స్ 1.50గ్రాములను లీటరు నీటికి కలిపి చల్లాలి.
- ❖ తడి వాతావరణం వల్ల పచ్చదోమ, తెల్లదోమ వంటి రసం పీల్చే పురుగుల ఉధృతి పెరుగుతుంది. వీటి నివారణకు ఎసిఫేట్ 1.50గ్రాములను లీటరు నీటికి కలిపి పిచికారీ చేయాలి.
- ❖ కూరగాయల పంటలో
- ❖ టమాటా, మిరప మొక్కలు గాలికి పడిపో కుండా

- కర్రలు, తీగలతో ఊతమివ్వాలి. తీగజాతి కూరగాయల పండిళ్లను పటిష్ఠపరచాలి.
- ❖ కొత్తగా వేసిన నారుమళ్లపై వాననీరు పడకుండా ఏర్పాట్లు చేయాలి.
- పడిపోయిన మొక్కలను జాగ్రత్తగా నిలబెట్టి వాటి మొదళ్ల చుట్టూ మట్టిని ఎగదోయాలి. నారుమళ్లు తెగులు నివా రణకు 3గ్రాముల కాఫర్ ఆక్సీక్లోరైడ్ను లీటరు నీటికి కలిపి మొక్క మొదళ్లు తడిసేలా చల్లాలి. అంటూ జిల్లా వ్యవసాయ శాఖ అధికారి మహబూబాబాద్ నుండి సూచనలు తెలియచేయడం జరిగింది.

కార్మికులకు రావలసిన వేతనం ఇప్పించిన బిఆర్ టిఎం రాష్ట్ర కార్మిక నాయకుడు రవి

కుత్బుల్లాపూర్, అక్టోబర్ 30 (తీనూర్ న్యూస్): కుత్బుల్లాపూర్ నియోజకవర్గం దుల్లపల్లి ఇండస్ట్రీ ఏరియాలో “పుర్రో ఓ నేచురల్ వేర్హౌస్ ఎగ్జిక్యూటివ్” కంపెనీ లో గణేష్ అనే కార్మికుడు గత కొన్ని సంవత్సరాల నుంచి కంపెనీ లో పనిచేసేవాడు, కొన్ని అనివార్య కారణాలవల్ల కంపెనీలో పనిచేస్తున్న గణేష్ మానవేతనం జరిగింది. గణేష్ అనే కార్మికుడు కి ఒక నెల వేతనం, 35000/- వేల రూపాయలు రావాల్సి ఉండగా అవి ఇవ్వకపోవడంతో చలుమార్లు కంపెనీ యాజమాన్యం నీ ఎన్నికార్లు అడిగినా గణేష్ పట్ల నిర్లక్ష్యం వహిస్తూ తనను ఏదో రకంగా కంపెనీ యాజమాన్యం పట్టించుకోవడం లేదు, అని తెలుసుకొని అడిగి అడిగి విసుగు చెందిన కార్మికుడు గణేష్ కి ఏం చేయాలో అర్థం కాక ఎవరైతే కార్మికులకు న్యాయం చేస్తారని తోటి కార్మిక మిత్రుల ద్వారా తెలుసుకొని, బిఆర్ టిఎం రాష్ట్ర కార్మిక నాయకుడు శ్రవణశక్తి అవార్డు గ్రహీత రవి గురించి తెలుసుకొని తన కార్యాలయం వద్దకు వచ్చి తనకు జరిగిన అన్యాయం గురించి వివరించారు. వెంటనే స్పందించిన కార్మిక నాయకుడు రవి చూటూచావిన “పుర్రో ఓ నేచురల్



వేర్హౌస్ ఎగ్జిక్యూటివ్” కంపెనీ వద్దకు ఇయలదేరి యజమాన్యంతో చలుమార్లు వచ్చింది కార్మికుడికి రావలసిన ఒక నెల వేతనం మొత్తం 35000/- వేల రూపాయలు ఇప్పించడం జరిగింది. కార్మికుడు గణేష్

మాట్లాడుతూ నాకు మా కుటుంబానికి న్యాయం చేసిన కార్మిక నాయకుడు రవి కి ప్రత్యేక ధన్యవాదాలు తెలియజేశారు. ఈ కార్యక్రమంలో అనిల్, సుదర్శన్, జగన్, కిరణ్, పాల్గొన్నారు.

పంటలపై తుఫాన్ ప్రభావం.. తీవ్ర నష్టం

ఉమ్మడి వరంగల్ జిల్లా (వరంగల్, హనుమకొండ, మహబూబాబాద్, జనగామ, భూపాలపల్లి, ములుగు)లో కురిసిన అత్యంత భారీ వర్షాలు (ముఖ్యంగా 'మొంథా' తుఫాను ప్రభావంతో) వ్యవసాయ రంగానికి తీవ్ర నష్టాన్ని మిగిల్చాయి.

ప్రాథమిక సమాచారం ప్రకారం పంటల పరిస్థితి వివరాలు ఇక్కడ ఇవ్వబడ్డాయి.

పంట నష్టం యొక్క ప్రధాన లంకాలు

భారీ నష్టం లంచనా:

- ❖ అసాధికార ప్రాథమిక అంచనాల ప్రకారం, ఉమ్మడి వరంగల్ జిల్లాలో సుమారు 60 వేల ఎకరాల్లో వివిధ రకాల పంటలు దెబ్బతిన్నాయి.
- ❖ వ్యవసాయశాఖ అధికారులు సవ్యాన్ని అంచనా వేసే పనిలో నిమగ్నమై ఉన్నారు.
- ❖ ఉమ్మడి జిల్లా వ్యాప్తంగా పత్తి మరియు వరి పంటలతో అత్యధిక నష్టం జరిగింది.

వరి పంట పరిస్థితి:

కోతకు సిద్ధంగా ఉన్న వరి పంట (ధాన్యం) వర్షాలకు తడిసిపోయింది. కట్లాల్లో అరబోసిన ధాన్యం వరద నీటికి కొట్టుకుపోవడం లేదా తడిసి మొలకలు వచ్చే పరిస్థితి ఏర్పడింది. వరి పంట నీటి మునగడం వల్ల తేమశాతం పెరిగి నాణ్యత తగ్గింది, దీంతో కొనుగోలు కేంద్రాల్లో రైతులు ఇబ్బందులు పడే అవకాశం ఉంది. కొన్ని ప్రాంతాల్లో పరిపంట నేలవాల్సింది.

పత్తి పంట పరిస్థితి:

పత్తి పంట పొలాల్లో నీరు నిలబడటంతో పంట నాశనమైంది. వర్షాల కారణంగా పత్తి రంగు మారి, నాణ్యత తగ్గిపోతుంది. దీంతో మార్కెట్లో క్వింటాల్కు ధర తగ్గే ప్రమాదం ఉందని రైతులు ఆవేదన వ్యక్తం చేస్తున్నారు. పెట్టుబడి కూడా రావడం కష్టం అని రైతులు ఆందోళన చెందుతున్నారు.



ఇతర పంటలు:

మిరప మరియు మొక్కజొన్న పంటలు కూడా చాలావరకు నీటి మునిగి దెబ్బతిన్నాయి.

రైతుల డిమాండ్లు

ప్రస్తుతం తడిసిన ధాన్యం, పత్తిని ప్రభుత్వమే కొనుగోలు

చేసి ఆదుకోవాలని రైతులు డిమాండ్ చేస్తున్నారు. నష్టపోయిన పంటలకు తగిన నష్టపరిహారం చెల్లించాలని ప్రభుత్వాన్ని కోరుతున్నారు. కాగా నష్టం అంచనా వేసే పని ఇంకా కొనసాగుతోంది. ప్రభుత్వ సర్వే పూర్తయిన తర్వాతే అధికారికంగా నష్టం సంఖ్యలు వెల్లడవుతాయి.



రైతులను ఆదుకుంటాం

- పంట నష్టపోయిన ప్రాంతాల్లో మంత్రి పాన్సం పర్యటన

సిద్దిపేట, అక్టోబర్ 30: సిద్దిపేట జిల్లా కోవాడలో వరద ప్రభావిత ప్రాంతాల్లో మంత్రి పాన్సం ప్రభాకర్ గురువారం పర్యటించారు. పోరెడ్డిపల్లి గ్రామంలో భారీ వర్షం కారణంగా జరిగిన పంట నష్టాన్ని పరిశీలించారు. వరదలతో దెబ్బతిన్న వరి పంటలను పరిశీలించారు. పంట నష్టంతో ఆవేదన చెందుతున్న రైతులతో మాట్లాడారు. అనంతరం మంత్రి పాన్సం మీడియాతో మాట్లాడుతూ.. మహబూబాద్ నియోజకవర్గం మూడు జిల్లాల పరిధిలో ఉందని.. పూర్తిగా జలమయం అయిందని తెలిపారు. రైతాంగం పూర్తిగా నష్టపోయిందన్నారు. వేలాది ఎకరాల్లో

ధాన్యం దెబ్బతిన్నదని.. కొట్టుకుపోయిందని అన్నారు. వర్షాలకు రోడ్డు మొత్తం దెబ్బతిన్నాయని చెప్పారు. ఇప్పుడే ముఖ్యమంత్రి రేపంతో రెడ్డి వీడియో కాన్ఫరెన్స్ నిర్వహించారని.. మహబూబాద్లో పర్యటించాలని ముఖ్యమంత్రిని విజ్ఞప్తి చేశామన్నారు. రైతులను ఆదుకుంటామని ప్రభుత్వం హామీ ఇస్తుందని తెలిపారు. కేంద్ర మంత్రి బండి సంజయ్ రాజకీయాలకు అతీతంగా రైతాంగాన్ని ఆదుకోవాలని.. ఇక్కడ పర్యటించాలన్నారు. కేంద్ర ప్రభుత్వం సహకారం తీసుకొని బాధ్యతగా రైతులను ఆదుకుంటామని హామీ ఇచ్చారు. వరదలు వచ్చినప్పుడు అధికారులు ప్రజల మధ్యే ఉండి నష్టపోయిన పంటలను అంచనా వేయాలని, భారీ వరదలకు జరిగిన నష్టాన్ని మొత్తం రికార్డ్ చేయాలని అధికారులను ఆదేశించామని మంత్రి పాన్సం ప్రభాకర్ పేర్కొన్నారు



హన్మకొండలో మేయర్, కమిషనర్ల వాహనాలు అడ్డగింత

హన్మకొండసమీపంలో వద్ద ఉద్రిక్తత నెలకొంది. కమిషనర్ చావత్, మేయర్ సుధారాణి వాహనాలను వరద బాధితులు అడ్డుకున్నారు. రోడ్డుపై బెర్రాయింబి నిరసన తెలిపారు. తులసి బార్ దగ్గర గేట్లు ఓపెన్ చేయాలని డిమాండ్ చేశారు. గోపాల్పూర్ మత్తడి వద్ద గేట్లు మూసివేయడంతోనే గండిపడి వరద తీవ్రత పెరిగిందని సమీప సగర్ వాసులు ఆందోళన చేపట్టారు. అధికారులు ముందస్తు చర్యలు చేపడితే ఈ పరిస్థితులు ఉండేవి కాదని ఆగ్రహం వ్యక్తం చేస్తున్నారు. కాగా, హనుమకొండలో వరద ఉద్రిక్తత ఏర్పడింది. మొంథా తుఫాన్ కారణంగా పలు కాలనీలు జలదిగ్భంధంలో చిక్కుకున్నాయి. భారీ వర్షాలకు రోడ్లు జలమయం అయ్యాయి. జనజీవనం స్తంభిల్చింది. లోతట్టు ప్రాంతాల్లోని ప్రజల ఇళ్ళలోకి వరద నీరు చేరడంతో తీవ్ర ఇబ్బందులు వరుతున్నాయి. వాతావరణ శాఖ సైతం హనుమకొండ, వరంగల్ జిల్లాలకు రెడ్ అలర్ట్ జారీ చేసింది.



కాలేజీలపై విజిలెన్స్ దాడులు దుర్మార్గం



హైదరాబాద్, అక్టోబర్ 30 (తీవ్రార్ న్యూస్): ఫీజు రీయంబర్స్ మెంట్ బకాయిలు అడిగితే కాలేజీలపై విజిలెన్స్ దాడులు చేయించడం దుర్మార్గమని కేంద్ర మంత్రి బండి సంజయ్ కుమార్ అన్నారు. తాజాగా ఆయన మీడియాతో మాట్లాడారు. ఫీజు బకాయిల కోసం కాలేజీ యాజమాన్యాలు, విద్యార్థులు, సిబ్బంది దైర్యంగా పోరాడాలని పిలపునించారు. 6 గ్యారంటీలు ఇస్తామని ఎగ్జిక్యూటివ్ కాంగ్రెస్ ప్రభుత్వాన్ని ఏం చేయాలి? మాట తప్పిన కాంగ్రెస్ నేతలపై విజిలెన్స్ దాడులు చేస్తారా? ఫీజు బకాయిలు చెల్లించకపోవడంతో 15 లక్షల మంది విద్యార్థులు అల్లాడుతున్నా సోయి లేదా? అని ప్రశ్నించారు. సర్టిఫికేట్లు రాక, ఉద్యోగాల్లో చేరలేక, ఉన్నత చదువులకు వెళ్లేక విద్యార్థులు ఆందోళన పడుతున్నారన్నారు. నాలుగేళ్లుగా ఫీజు బకాయిలు చెల్లించకపోతే విద్యా సంస్థలు నడిచేదేదా? అధ్యాపకులకు జీతభత్యాలు, అడ్డ, మెయింటెనెన్స్ ఛార్జీలు చెల్లించేదేదా? అని నిలదీశారు. ఫీజు రీయంబర్స్ మెంట్ పథకానికి తూట్లు పొడుస్తున్నారని కేంద్ర మంత్రి బండి సంజయ్ అన్నారు. కాంగ్రెస్ ప్రభుత్వానికి పోయే రోజులు దగ్గరపడాయన్నారు. ఫీజు బకాయిల కోసం ఎంద్రాకేనా పోరాడన్నారు. కాలేజీలు, విద్యార్థుల పోరాటానికి బీజేపీ సంపూర్ణ మద్దతిస్తుందన్నారు.

జాతీయ సాయిలో సర్కార్ పటేల్ జయంతి వేడుకలు



మొదటి పీజీ తరువాయి

నిర్వహించిన మీడియా సమావేశంలో ఎంపీ ఈటల రాజేందర్ ప్రసంగించారు. సర్కార్ పబ్లికాండ్ పటేల్ జయంతి సందర్భంగా భారతదేశంలోని అన్ని జిల్లాల్లో మేరా యువ భారత్ అనే కార్యక్రమాన్ని నిర్వహించడం జరుగుతుందని చెప్పారు. దేశవ్యాప్తంగా ప్రతి జిల్లాలోని పాఠశాల, కళాశాలలో ఐక్యత పాదయాత్రలు, వ్యాసరచన పోటీలు, క్రీడా పోటీలు, క్విజ్ పోటీలు పలు కార్యక్రమాలు నిర్వహించడం జరుగుతుందని తెలిపారు. అదేవిధంగా తెలంగాణ రాష్ట్రంలో కాంగ్రెస్ ప్రభుత్వ పనితీరుపై ఎంపీ ఈటల ధ్వజమెత్తారు. ముందే హెచ్చరికలు జారీ చేసిన కాంగ్రెస్ ప్రభుత్వం పట్టించుకోకుండా మొంథా తుఫాన్ భారీ పడి రాష్ట్రానికి తీవ్ర నష్టం వాటిల్లేలా చేసిందన్నారు.

మొంథా తుఫాన్ బాధితులను పరామర్శిస్తూ వారిని ఆదుకోవాలని ప్రభుత్వాన్ని కోరారు. అటు ఫీజు రీయంబర్స్ మెంట్ బకాయిలు అందక విద్యాసంస్థలను ఇబ్బందులపాలు చేస్తుందని, ఫీజు రీయంబర్స్ మెంట్ అందక విద్యార్థులు సైతం ఇబ్బందులు ఎదుర్కొంటున్నారన్నారు. గ్రామ పంచాయతీలలో అప్పటి సర్పంచులు, ఉప సర్పంచులు, వార్డు సభ్యులు చేసిన పనుల బకాయిలు రాకా వారిని అప్పులపాలు చేసిందన్నారు. అప్పటి సీఎం కేసీఆర్ చేసిన తప్పే ఇప్పటి సీఎం రేవంత్ రెడ్డి చేస్తున్నారన్నారు. త్వరలో ప్రజలు కేసీఆర్ కు బుద్ధి చెప్పినట్లే, రేవంత్ రెడ్డి కి కూడా చెప్పారన్నారు. నాయకులకు జూబ్లీహిల్స్ ఉప ఎన్నిక మీద ఉన్న శ్రద్ధ రాష్ట్ర అభివృద్ధి పై లేదన్నారు.

వరంగల్ ముంపు ప్రాంతాల్లో పోలీస్ సేవలు

సీఎస్, డీజీపీకి ఆదేశించిన సీఎం రేవంత్ రెడ్డి

హైదరాబాద్, అక్టోబర్ 30: వరంగల్లో తుఫాన్ ప్రభావం ఎక్కువగా ఉన్న నేపథ్యంలో పోలీసుల సేవలను వినియోగించుకోవాలని, అవసరమైతే హైదరాబాద్ నుంచి హైద్రా టీఎంలను, అవసరమైన సామగ్రిని పంపించాలని సీఎస్, డీజీపీలను సీఎం రేవంత్ రెడ్డి ఆదేశించారు. వరంగల్లో తక్షణ సహాయక చర్యలకు అవసరమైనన్ని పడవలను అక్కడికి పంపించాలని, వివిధ జిల్లాల్లో అందుబాటులో ఉన్న ఎస్టీఆర్ఎఫ్ సిబ్బందిని తక్షణమే తరలించాలని సీఎస్, డీజీపీకి ఆదేశించారు. హైదరాబాద్ నుంచి హైద్రా సిబ్బందిని, హైద్రా వద్ద ఉన్న వరద సహాయక సామగ్రిని కూడా అత్యవసరమైన చోట వినియోగించుకునే చర్యలు చేపట్టాలని సీఎం ఆదేశించారు. వరంగల్లో వరద ప్రాంతాల్లో చిక్కుకున్న వారిని ఎంటనీ సురక్షిత ప్రాంతానికి తరలించాలని, ఎక్కడైనా వరదలో ఇండ్ల కప్పులు, బంగ్లాపై చిక్కుకున్న కుటుంబాలకు డ్రోప్ల ద్వారా తాగునీటితో పాటు, ఫుడ్ పాకెట్లు సరఫరా చేయాలని సూచించారు. వరంగల్లో వరద బాధితులకు అందించే సహాయక చర్యలను ముమ్మరం చేయాలని, 24 గంటలు పరిస్థితిని పర్యవేక్షించేందుకు వీలుగా కలెక్టరేట్లో టోల్ ఫ్రీ హెల్ప్ లైన్ ఏర్పాటు చేయాలని సీఎం సూచించారు. మొంథా తుఫాను వరంగల్ జిల్లాను ముంచెత్తింది. భారీ వరదలకు అనేక ప్రాంతాలు నీటిమునిగాయి.

ఆస్తమా ఉందా.. అయితే ఈ చిట్కాలను పాటించండి.. ఉపశమనం లభిస్తుంది..!

చలికాలంలో లేదా ఇతర సమయాల్లో వాతావరణం చల్లగా ఉన్నప్పుడు చాలా మందికి శ్వాసకోశ సమస్యలు వస్తుంటాయి. ముఖ్యంగా దగ్గు, జలుబు వంటి సమస్యల బారిన పడుతుంటారు. అయితే ఇవి సహజంగా వచ్చేవే. కానీ ఆస్తమా ఉన్న వారికి మాత్రం సీజన్లు మారినప్పుడు లేదా చల్లని వాతావరణం ఉన్నప్పుడు తీవ్రంగా ఇబ్బంది కలుగుతుంది. ఆస్తమాతో అల్లాడిపోతారు. శ్వాస తీసుకోవడం కష్టంగా ఉంటుంది. అయితే ఆస్తమా ఉన్నవారు డాక్టర్ ఇచ్చిన మందులను క్రమం తప్పకుండా వాడాలి. అలాగే ఆహారం విషయంలోనూ అనేక జాగ్రత్తలను పాటించాల్సి ఉంటుంది. అయితే ఆస్తమా ఉన్నవారు పలు ఇంటి చిట్కాలను పాటించడం వల్ల సమస్య నుంచి ఎంతగానో ఉపశమనం లభిస్తుంది. అలాగే శ్వాస నాళాలు క్లియర్గా మారుతాయి. ఊపిరి సరిగ్గా పీల్చుకోగలుగుతారు.

పసుపు..

ఆస్తమా ఉన్నవారికి పసుపు ఎంతో మేలు చేస్తుంది. పసుపులో కర్బుమిన్ అనే సమ్మేళనం ఉంటుంది. ఇది ఆస్తమా నుంచి ఉపశమనాన్ని అందిస్తుంది. అందుకుగాను రోజూ రాత్రి పూట ఒక గ్లాస్ గోరు వెచ్చని పాలలో కొద్దిగా పసుపును కలుపుకుని తాగాలి. ఇలా రోజూ చేయాలి. దీని వల్ల ఆస్తమా లక్షణాలు నుంచి ఉపశమనం పొందవచ్చు. అలాగే ఆహారం విషయానికి వస్తే ఫ్లేవనాయిడ్స్, విటమిన్ సి, డి, యాంటీ ఆక్సిడెంట్లు ఉండే ఆహారాలను తీసుకోవాలి. దీని వల్ల కూడా ఆస్తమా ఉన్నవారికి మేలు జరుగుతుంది. ఈ ఆహారాల్లో యాంటీ ఇన్ ఫ్లామేటరీ గుణాలు ఉంటాయి. అందువల్ల వీటిని తీసుకుంటే శ్వాస నాళాలు వాపులు తగ్గిపోతాయి. దీని వల్ల శ్వాస నాళాలు క్లియర్గా మారి ఊపిరి సరిగ్గా తీసుకోగలుగుతారు. ఇందుకు గాను నారింజ, నిమ్మ, కివీ, ఆలుగడ్డలు, పాలు, చేపలు, గుడ్లు, లెవర్, జున్ను, తృణ ధాన్యాలు, నిట్రన్ పండ్లను తీసుకోవాల్సి ఉంటుంది.

అల్లం..

ఆస్తమా ఉన్నవారు టీ, కాఫీలను తరచూ తాగుతుండాలి. చక్కెర లేకుండా బ్లాక్ టీ లేదా బ్లాక్ కాఫీ తాగడం వల్ల ఉపశమనం లభిస్తుంది. వీటిల్లో అధికంగా ఉండే కెఫీన్ ఆస్తమా లక్షణాల నుంచి ఉపశమనం లభించేలా చేస్తుంది. అలాగే శ్వాసనాళాలపై వడే ఒత్తిడి తగ్గిపోతుంది. దీంతో శ్వాస నాళాల వాపులు



తగ్గిపోతాయి. అయితే కెఫీన్ను మరీ అధికంగా తీసుకోకూడదు. రోజుకు 3 లేదా కచ్చుల టీ లేదా కాఫీ తాగాలి. అంతకు మించి తాగకూడదు. ఇక ఆస్తమాను తగ్గించుకునేందుకు అల్లం కూడా బాగానే పనిచేస్తుంది. ఇది గొంతు, ఊపిరితిత్తుల్లో ఉండే కఫాన్ని తొలగిస్తుంది. శ్వాస నాళాలను వెడల్పుగా చేస్తుంది. దీని వల్ల శ్వాస సరిగ్గా లభిస్తుంది. ఆస్తమా నుంచి ఉపశమనం లభిస్తుంది. అల్లం రసాన్ని రోజూ రెండు పూటలా పూటకు ఒక టీస్పూన్ మోతాదులో తాగుతుంటే ఎంతగానో ఫలితం ఉంటుంది.

యూకలిప్టస్ ఆయిల్..

యూకలిప్టస్ ఆయిల్ను వాడుతున్నా కూడా ఆస్తమా

లక్షణాలను తగ్గించుకోవచ్చు. ఇది దీర్ఘకాలిక మంటను తగ్గించడంలో సహాయం చేస్తుంది. శ్వాసనాళాల్లో ఉండే వాపులు తగ్గిపోతాయి. కఫం కరిగిపోతుంది. ఒక ఖర్చీఫ్ మీద కొద్దిగా యూకలిప్టస్ ఆయిల్ను వేసి దాన్ని నిద్రించేటప్పుడు ముక్కుకు దగ్గరగా పెట్టుకోవాలి. లేదా మరుగుతున్న నీటిలో కొద్దిగా యూకలిప్టస్ ఆయిల్ను వేసి అనంతరం వచ్చే ఆవిరిని బాగా పీల్చాలి. ఇలా చేస్తూన్నా కూడా ఉపశమనం లభిస్తుంది. శ్వాస నాళాలు క్లియర్గా మారుతాయి. గాలి సరిగ్గా లభిస్తుంది. ఈ విధంగా పలు ఆహారాలను తీసుకుంటూ ఆయా చిట్కాలను పాటిస్తూంటే ఆస్తమా లక్షణాలను చాలా వరకు తగ్గించుకుని ఉపశమనం పొందవచ్చు.

లావు ఉన్న వారికి నిమ్మ తొక్కలు ఓ వరం.. ఎలా అంటే?

మనమందరం నిమ్మకాయలను వివిధ సందర్భాల్లో ఆహారంలో వినియోగిస్తుంటాము. అయితే ఎక్కువ మంది నిమ్మ రసాన్ని వాడుకుని.. దాని తొక్కలను పడేస్తుంటారు. అలా తొక్కే కదా అని పడేస్తే.. మనం చాలా నష్టపోయినట్లే అని ఆరోగ్య నిపుణులు చెబుతున్నారు. ముఖ్యంగా అధిక బరువు ఉన్న వాళ్లకు ఈ నిమ్మ తొక్కలు వరం లాంటివి. వాటిని సరిగ్గా వినియోగించుకుంటే.. బాడీ ఫ్యాట్ తగ్గి.. నాజుగా మారవచ్చు. మరి.. నిమ్మ తొక్కలను ఎలా ఉపయోగిస్తే.. అధిక బరువు తగ్గొచ్చు ఇప్పుడు తెలుసుకుందాం..

నిమ్మ జ్యూస్ లో కంటే తొక్కలోనే ఎక్కువ పోషకాలు ఉంటాయని చాలా మందికి తెలియదు. ఈ తొక్కలు ఒక స్క్వెలియంట్ పవర్ హౌస్ లాంటివి అని నిపుణులు చెబుతున్నారు. ఈ తొక్కలో విటమిన్-సి, డి-లిమెనెన్, ఫెక్సిన్, కాల్షియం, పొటాషియం, మెగ్నీషియం వంటి అనేక పోషకాలు ఉ



న్నాయి. దీనిలోని విటమిన్ సీ శరీరంలోని రోగ నిరోధక శక్తిని బూస్ట్ చేస్తుంది. అలానే మన చర్మ ఆరోగ్యాన్ని మెరుగుపరుస్తుంది. యాంటీ ఆక్సిడెంట్గా పనిచేసి కణాల డ్యామేజ్ను విటమిన్-సి అవుతుంది. అలానే దీనిలోని ఫైబర్, ఫెక్సిన్ అనేవి జీర్ణ వ్యవస్థకు హెల్ప్ చేస్తాయి. వీటి

వల్ల త్వరగా ఆకలి వేయదు. ఫ్లేవనాయిడ్స్, డి-లిమెనెన్ లు మెటబాలిజంను పెంచడంలో కీలకపాత్ర పోషిస్తాయి. బోన్ హెల్త్కు కాల్షియం, మెగ్నీషియం బలం ఇస్తాయి.

నిమ్మ తొక్కల్లో ఉండే డి-లిమెనెన్ శరీరంలోని కాంపౌండ్ కొవ్వును కరిగించడానికి మెటబాలిజంను మెరుగుపరుస్తుంది. ఈ తొక్కను మన డైట్ లైఫ్ లో చేర్చుకోవడం చాలా ఈజీ. నిమ్మ తొక్కలను బాగా కడిగిన తర్వాత ఎండలో ఉంచి డ్రై చేయాలి. బాగా ఎండిన తర్వాత మిక్సీలో వేసి .. షాడర్ లా చేయాలి. ఆ షాడర్ ను రోజూ ఉదయం ఒక గ్లాస్ గోరువెచ్చని నీటిలో కలుపుకొని తాగాలి. అలా రోజూ చేయడం వల్ల.. మనకు తెలియకుండానే బాడీ వెయిట్ తగ్గుతుందని ఆరోగ్య నిపుణులు చెబుతున్నారు.

బరువు తగ్గేందుకు వేలకు వేలు ఖర్చు చేయకుండా నిమ్మ తొక్కలతోనే మార్పు తెచ్చుకోవచ్చు. వాతావరణం మారినప్పుడు వచ్చే వచ్చే జలుబు, దగ్గు లాంటి వాటి నుంచి శరీరం త్వరగా కోలుకునేందుకు నిమ్మ తొక్కలు ఉపయోగపడతాయట.

పీనట్ బటర్ ఆరోగ్యకరమైందేనా..? దీన్ని రోజుకు ఎంత తినాలి..? దీంతో ఎలాంటి లాభాలు కలుగుతాయి..?

మార్కెట్లో మనకు అనేక రకాల ఆహారాలు అందుబాటులో ఉన్నాయి. చాలా రకాల ఆహారాలు మనకు ప్రకృతి సహజసిద్ధంగా అందిస్తుంది. కొన్ని రకాల ఆహారాలను మనం తయారు చేసుకుని తింటాం. వాటిల్లో ఆరోగ్యకరమైనవి, అనారోగ్యకరమైనవి కూడా ఉంటాయి. అయితే ఆరోగ్యకరమైన ఆహారాల విషయానికి వస్తే వాటిల్లో పీనట్ బటర్ కూడా ఒకటి. పల్లీల నుంచి దీన్ని తయారు చేస్తారు. సాధారణంగా చాలా మంది దీన్ని అనారోగ్యకరమైన ఆహారం అని భావిస్తారు. ఎందుకంటే ఇందులో కొవ్వులు, ప్రోటీన్లు అధికంగా ఉంటాయి కనుక దీన్ని తినకూడదని, ప్రమాదమని అనుకుంటారు. కానీ ఇందులో నిజం లేదు. ఎందుకంటే పీనట్ బటర్ వాస్తవానికి ఆరోగ్యకరమైనదే. కానీ ఇందులో చక్కెరలు, అనారోగ్యకరమైన కొవ్వులు, ఉప్పు వంటి ఆహారాలను కలపకుండా తయారు చేసింది అయి ఉండాలి. అలాంటి పీనట్ బటర్నే మనం తినాల్సి ఉంటుంది. మార్కెట్లో చాలా రకాల పీనట్ బటర్ బ్రాండ్లు మనకు లభిస్తున్నాయి. కనుక వాటిని జాగ్రత్తగా ఎంపిక చేసుకోవాల్సి ఉంటుంది.

ప్రోటీన్లు అధికం..

ఎలాంటి కృత్రిమ పదార్థాలు, చక్కెర, ఉప్పు లాంటి పదార్థాలను కలపకుండా తయారు చేసిన పీనట్ బటర్ అయితేనే మనం ఉపయోగించాలి. అలాంటి పీనట్ బటర్ను తింటేనే ఆరోగ్యకరమైన ప్రయోజనాలు కలుగుతాయి. పీనట్ బటర్ మనకు అనేక లాభాలను అందిస్తుంది. ఇందులో ఆరోగ్యకరమైన కొవ్వులు, ప్రోటీన్లు, విటమిన్లు, మినరల్స్ సమృద్ధిగా ఉంటాయి. ఇవి మనకు

అనేక ప్రయోజనాలను అందిస్తాయి. మాంసాహారం తినని వారికి కావల్సిన ప్రోటీన్లను పీనట్ బటర్ అందిస్తుంది. ఇందులో వృక్ష సంబంధ ప్రోటీన్లు అధికంగా ఉంటాయి. ఇవి కండరాల కణజాలానికి మరమ్మత్తులు చేస్తాయి. దీని వల్ల కండరాలు దృఢంగా మారి ఆరోగ్యంగా ఉంటాయి. శరీరానికి శక్తి లభిస్తుంది. పీనట్ బటర్ను తింటే ఆరోగ్యకరమైన కొవ్వులను పొందవచ్చు. ఇందులో మోనో అన్సాచురేటెడ్, పాలీ అన్సాచురేటెడ్ కొవ్వులు అధికంగా ఉంటాయి. ఇవి మంచి కొవ్వుల జాబితాకు చెందుతాయి. శరీరంలో కొలెస్ట్రాల్ స్థాయిలను నియంత్రించే ఉంచుతాయి. దీంతో గుండె ఆరోగ్యంగా ఉంటుంది.

కండరాల ఆరోగ్యానికి..

పీనట్ బటర్లో విటమిన్ ఇ అధికంగా ఉంటుంది. ఇది శక్తివంతమైన యాంటీ ఆక్సిడెంట్గా పనిచేస్తుంది. క్యాన్సర్ కణాలను నాశనం చేస్తుంది. దీని వల్ల క్యాన్సర్లు రాకుండా సురక్షితంగా ఉండవచ్చు. విటమిన్ ఇ వల్ల చర్మం సురక్షితంగా, ఆరోగ్యంగా ఉంటుంది. రోగ నిరోధక శక్తి పెరుగుతుంది. పీనట్ బటర్ ను తింటే అధిక మొత్తంలో మెగ్నీషియం లభిస్తుంది. ఇది కండరాలను దృఢంగా ఆరోగ్యంగా ఉండేలా చేస్తుంది. నాడీ మండల వ్యవస్థ చురుగ్గా పనిచేసేలా చేస్తుంది. శరీరంలో శక్తి స్థాయిలను పెంచుతుంది. దీంతో ఉత్సాహంగా ఉంటారు.



యాక్టివ్గా పనిచేస్తారు. బద్ధకం పోతుంది. నీరసం, అలసట తగ్గుతాయి. పీనట్ బటర్లో అనేక రకాల బి విటమిన్లు ఉంటాయి. ముఖ్యంగా విటమిన్ బి3 అధికంగా ఉంటుంది. ఇది మనం తిన్న ఆహారం సులభంగా శక్తిగా మారేందుకు దోహదం చేస్తుంది. దీని వల్ల శరీరంలో శక్తి స్థాయిలు అధికంగా ఉంటాయి.

హైబీస్ ఉన్నవారికి..

పీనట్ బటర్లో అధికంగా ఉండే పొటాషియం బీపీని నియంత్రిస్తుంది. శరీరంలో సోడియం స్థాయిలను తగ్గించి బీపీ అదుపులో ఉండేలా చేస్తుంది. కిడ్నీలను ఆరోగ్యంగా ఉంచుతుంది. పీనట్ బటర్ను తింటే జింక్ కూడా అధిక మెంత్తంలో లభిస్తుంది. ఇది రోగ నిరోధక వ్యవస్థను వదిల్చడం చేస్తుంది. రోగ నిరోధక శక్తి పెరిగేలా చేస్తుంది. దీని వల్ల సీజనల్ వ్యాధులకు చెక్ పెట్టవచ్చు. ఈ విధంగా పీనట్ బటర్ మనకు ఎన్నో ఆరోగ్య ప్రయోజనాలను అందిస్తుంది. అయితే మార్కెట్లో ఏ పీనట్ బటర్ పడతే దాన్ని కొనుక్కోకూడదు. కృత్రిమ పదార్థాలు లేని పీనట్ బటర్ను కొని వాటితో మేలు జరుగుతుంది. ఇక దీన్ని రోజుకు 2 టేబుల్ స్పూన్లకు మించి తినకూడదు. అలర్జిక్లు ఉన్నవారు పీనట్ బటర్ను తినకూడదు. ఇలా జాగ్రత్తలను పాటిస్తూ దీన్ని తింటుంటే అనేక లాభాలను పొందవచ్చు.



సంపాదకీయం

సహాయ, పునరావాసం తక్షణ కర్తవ్యం కావాలి!

మొంథా తుఫాన్ సృష్టించిన బీభత్సం అంతా ఇంతా కాదు. వాగులు, వంకలు చెరువులు ఏరులయ్యాయి. వేల ఎకరాల్లో పంటలు మునిగాయి. ఉభయ తెలుగు రాష్ట్రాల్లో వరి, పత్తి, మక్కుజోన్న రైతులు తీవ్రంగా నష్టపోయారు. వర్షం వచ్చినా వరదలు వచ్చినా, తుఫాన్లు వచ్చినా తొలుత నష్టపోయేది మాత్రం రైతన్నలే. ఇరు తెలుగు రాష్ట్రాల్లో రైతులు భారీగా నష్టపోయారు. పంటలు నీటమునిగాయి. వరిచేలు నీట మునిగింది. కొన్నిచోట్ల ఆరపోసిన థాన్యం కొట్టుకు పోయింది. కోతదశకు వచ్చిన పంట నేలకొరిగింది. ఉభయ తెలుగు రాష్ట్రాల్లో వేల ఎకరాల వరకూ వరి పంటకు నష్టం జరిగినట్లు ప్రాథమికంగా అధికారులు గుర్తించారు. నేలకు ఒరిగిన పంటను పైకి లేపి కట్టలుగా కట్టాలని అధికారులు సూచించారు. కోతకు సిద్ధంగా ఉన్న సమయంలో పంట నేలవాలడంతో రైతులు కన్నీరుమున్నీరవుతున్నారు. అరటి పంటలు సైతం దెబ్బతిన్నాయి. ఇప్పుడు ప్రభుత్వాలు తొలుత అదుకోవాల్సింది రైతన్నలనే. నివేదికలతో ఆలస్యం చేయకుండా

రైతులను తొలుత ఆదుకోవాలి. నీరు చేరడంతో నానిన పంటలను కొనుగోలు చేయాలి. మునిగిన పంటలకు వెంటనే పరిహారం చెల్లించాలి. దెబ్బతిన్న రోడ్లను యుద్ధప్రాతిపదికన పూడ్చాలి. అతిభారీ వర్షాలతో వాగులు, వంకలు ఉగ్రరూపం తో ప్రవహిస్తున్నాయి. శ్రీశైలం ప్రాజెక్టు సమీపంలో, పాతాళగంగ దారిలో కొండచరియలు విరిగిపడ్డాయి. నల్లమలలోనూ చెరువులు, కుంటలు నీటితో నిండిపోయాయి. చెరువులు నిండుకుండల్లా తయారయ్యాయి. వందల గ్రామాలకు రాకపోకలు స్తంభించాయి. పశ్చిమగోదావరి జిల్లా నరసాపురంలో తీరం దాటిన మొంథా తీవ్ర తుపాను.. అతిభారీ వర్షాలు, బలమైన గాలులతో ఉమ్మడి నెల్లూరు, ప్రకాశం, గుంటూరు జిల్లాల్ని ముంచేసింది. ఇటు తెలంగాణలో ఖమ్మం, వరంగల్, సిద్దిపేట, కరీంనగర్ జిల్లాలను ముంచెత్తింది. ఉమ్మడి తూర్పు, పశ్చిమగోదావరి, కృష్ణా, విశాఖపట్నం, శ్రీకాకుళం, విజయనగరం జిల్లాల్లోనూ భారీవర్షాలతో వాగులు పొంగి ప్రవహించడంతో జనజీవనం అతలాకుతలం అయ్యింది. సముద్రం 20-30 మీటర్లు ముందు కొచ్చింది. వందల గ్రామాలలో విద్యుత్తు స్తంభాలు నేలవాడంతో సరఫరా స్తంభించింది. ప్రభుత్వ చర్యలతో చాలాచోట్ల పునరుద్ధరించారు. సాధారణ స్థితికి రావడానికి మరికొంత కాలం పట్టవచ్చు. తీరప్రాంత మండలాల్లో గాలుల దెబ్బకు చెట్లు, విద్యుత్తు స్తంభాలు నేలకొరిగాయి. కొన్నిచోట్ల ట్రాన్స్మిటర్లను దెబ్బతీసాకాయి. గ్రామాల మధ్య రాకపోకలు నిలిచిపోయాయి. కోల్కతా-చెన్నై జాతీయరహదారిపై రాకపోకలు నిలిచాయి. ముందే ముప్పును గుర్తించి చాలామందిని పునరావాస కేంద్రాలకు తరలించారు. సంద్యాల పట్టణం మధ్యలో ప్రవహించే కుందూనది, మద్దిలేరు, చామకూలువ కూడా ఉ ప్పొంగడంతో పలు ప్రాంతాలు జలమయ మయ్యాయి. శ్రీశైలం-హైదరాబాద్ మార్గంలో సున్నిపెంట దాటిన తర్వాత కొండ చరియలు విరిగిపడ్డాయి. పలు గ్రామాల్లో విద్యుత్తు

సరఫరా నిలిచిపోవడంతో అందకారం నెలకొంది. భారీ వృక్షాలు నేలకూలి రహదారులకు అడ్డంగా పడడంతో రాకపోకలకు తీవ్ర అంతరాయం కలిగింది. భారీ వర్షాలకు జలాశయంలో పెద్దఎత్తున నీరు చేరడంతో విజయనగరం జిల్లా పరిధిలోని తాటిపూడి రిజర్వాయరు గేట్లు ఎత్తేశారు. ఆ నీటి ఉద్బుతికి విశాఖ జిల్లా భీమిలి మండలంలోని గోస్వనీ నది పరివాహక ప్రాంతాలు ముంపునకు గురయ్యాయి. గత వారం రోజుల పాటు ప్రజలను గజగజలాడించిన మొంథా తుఫానం ప్రభావం ఉపశమించడంతో, ప్రవాదం నుండి బయట పడ్డామని ప్రజలు ఊపిరి పీల్చుకున్నారు. మొంథా తుపాను ప్రభావంతో తెలంగాణలోని పలు చోట్ల భారీ వర్షాలు కురిసాయి. తుఫాన్ ప్రభావంతో పలు జిల్లాల్లో భారీగా వర్షాలు అతలాకుతలం చేశాయి. వాగులు, వంకలు ఉద్బుతంగా ప్రవహిస్తున్నాయి. భారీ వరదలతో రోడ్లు కొట్టుకుపోయి రాకపోకలు నిలిచిపోయాయి. పలు ప్రాంతాలను వరదనీరు ముంచెత్తింది. వరద నీరుతో ప్రజలు ఇబ్బందులు పడుతున్నారు. మొంథా తుఫాన్ ప్రభావంతో వరంగల్, హన్మకొండ, జనగాం, యాదాద్రి జిల్లాలకు రెడ్ అలర్ట్ జారీచేసారు. ఉమ్మడి వరంగల్ జిల్లాపై మొంథా తుఫాన్ వంజా విసిరింది. భారీ వర్షాలతో వరంగల్లో రహదారులు నీట మునిగాయి. ఖమ్మం జిల్లాలోని కొణిజర్ల మండలం తీగల బంజర వద్ద పగిలేరు వాగు ఉద్బుతంగా పారడంతో 20 గ్రామాలకు రాకపోకలు బంద్ అయ్యాయి. ఇప్పుడు ప్రభుత్వాలు పునరుద్ధరణ చర్యలకు అత్యధిక ప్రాధాన్యం ఇవ్వాలి. రాజకీయాలు పక్కన పెట్టి క్షేత్రస్థాయిలో నష్టం అంచనాలు వేసి సహాయ, పునరావాస కార్యక్రమాలు ముమ్మరం చేయాలి. రోడ్లను మరమ్మత్తులు చేసి రాకపోకలు పునరుద్ధరించాలి. పంటల నష్టాలను అంచనా వేసి రైతులకు ముందుగా తాత్కాలిక ఉ పశమనం కలిగించాలి. ఇట్లు వాకిట్లు కొట్టుకుపోయిన వారిని గుర్తించి వారికి నిత్యావసరాలతో పాటు జీవనోపాధి కింది పరిహారం అందించాలి. యుద్ధప్రాతిపదికన ఇవి చేపడితే తప్ప ప్రజలు కోలుకోలేరు. ప్రభుత్వాలు వెంటనే ఈ పనులకు ప్రాధాన్యం ఇవ్వాలి. కేంద్రం కూడా నివేదికల కోసం ఎదురు చూడకుండా ముందుగా తక్షణ సాయంగా కొంత డబ్బును రాష్ట్రాలకు అందించాలి. అవసరమైతే గ్రామాల వారిగా బాధజతులను గుర్తించి అక్కడిక్కడే పరిహారం చెల్లింపులు చేయాలి. గతంలో లాగా నెలల తరబడి వేచిచూసే ధోరణికి స్వస్తి పలకాలి.



ముంబైలో 20మంది పిల్లల నిర్బంధం

• విడిపించే క్రమంలో పోలీస్ కాల్పుల్లో వ్యక్తి మృతి

ముంబై, అక్టోబర్ 30: ఒక వ్యక్తి సుమారు 20 మంది పిల్లలను స్టూడియోలో నిర్బంధించాడు. తన డిమాండ్ కో ఓనం కొందరితో మాట్లాడాలంటూ వీడియో రిలీజ్ చేశాడు. ఈ సమాచారం తెలుసుకున్న తల్లిదండ్రులు ఆందోళన చెందారు. చివరకు పోలీస్ కాల్పుల్లో ఆ వ్యక్తి మరణించాడు. ముంబైలో ఈ సంఘటన జరిగింది. పోలీస్ ప్రాంతంలోని ఆర్ఎస్ స్టూడియోలో యాక్టింగ్ క్లాసులు జరుగుతుంటాయి. రోహిత్ ఆర్య అనే వ్యక్తి ఆ స్టూడియోలో పని చేస్తున్నాడు. అతడికి యూట్యూబ్ ఛానెల్ కూడా ఉన్నది. 4 రోజులుగా రోహిత్ ఆడిషన్లు నిర్వహిస్తున్నాడు. దీంతో గృహవారం ఉదయం సుమారు వంద మంది పిల్లలు ఆడిషన్ కోసం ఆ స్టూడియోకు వచ్చారు. అయితే 80 మంది పిల్లలను అతడు బయటకు వెళ్లనిచ్చాడు. సుమారు 20 మంది పిల్లలను స్టూడియో లోపల ఉంచి నిర్బంధించాడు. దీంతో తమను కాపాడాలంటూ వారు హాహాకారాలు చేశారు. మరోవైపు రోహిత్ ఆర్య ఆ తర్వాత ఒక వీడియో క్లిప్ విడుదల చేశాడు. కొంత మంది వ్యక్తులతో మాట్లాడటం కోసమే పిల్లలను బందిలుగా ఉంచినట్లు తెలిపాడు. తనకు పెద్దగా ఆర్థిక డిమాండ్లు లేవని చెప్పాడు. తన డిమాండ్లు నైతికమైనవని అన్నాడు. పోలీసులు, అధికారులు దూకుడుగా వ్యవహరించవద్దని, తనను రెచ్చగొట్టవద్దని హెచ్చరించాడు. తన డిమాండ్లు నెరవేరకపోతే ఆ ప్రాంగణానికి నిప్పు పెడతానని, తనతో



పాటు పిల్లలకు హాని జరుగుతుందని వార్నింగ్ ఇచ్చాడు. కాగా, పిల్లల కిడ్నాప్, నిర్బంధం గురించి తెలుసుకున్న తల్లిదండ్రులు ఆందోళన చెందారు. పెద్ద సంఖ్యలో ఆ స్టూడియో ముందు గుమిగూడారు. ఈ విషయం తెలుసుకున్న పోలీసులు వెంటనే అక్కడకు చేరుకున్నారు. పిల్లలను కిడ్నాప్ చేసి నిర్బంధించిన రోహిత్ ఆర్యతో మాట్లాడారు. మరోవైపు పిల్లలందరినీ రక్షించి వారి

కుటుంబాలకు అప్పగించినట్లు పోలీసులు తెలిపారు. నిందితుడ్ని అరెస్ట్ చేసినట్లు చెప్పారు. అతడు ఎందుకు ఇలా చేశాడు అన్నది తెలుసుకునేందుకు ప్రయత్నిస్తున్నట్లు పోలీస్ అధికారి తెలిపారు. ఆ వ్యక్తి మానసికంగా అస్థిరంగా ఉన్నట్లు వెల్లడించారు. అయితే పోలీస్ కాల్పుల్లో గాయపడిన అతన్ని హాస్పిటల్కు తరలించగా మరణించాడు. ఈ సంఘటన ముంబైలో కలకలం రేపింది.

చాబహార్ పోర్టు విషయంలో భారత్కు ఊరట

అమెరికా ఆంక్షల నుంచి మినహాయింపు

న్యూఢిల్లీ, అక్టోబర్ 30 : ఇరాన్లోని చాబహార్ పోర్టు విషయంలో భారత్కు ఊరట లభించింది. వచ్చే ఏడాది ప్రారంభం వరకు అమెరికా ఆంక్షల నుంచి దీనికి మినహాయింపు దొరికింది. అమెరికా గతంలో ఇచ్చిన మినహాయింపును నేటితో గడువు ముగిసిన నేపథ్యంలో మళ్లీ ఈ గడువు పొడిగింపు వచ్చింది. దీంతో చాబహార్ పోర్ట్లోని షహీద్ బెహష్త్ టెర్మినల్ అభివృద్ధి, నిర్వహణకు భారత్కు వీలు కలిగింది. చాబహార్ పోర్టుపై ఆరు నెలల పాటు ఈ ఆంక్షల మినహాయింపు ఉందని భారత ప్రభుత్వం ఘోషించింది. మధ్య ఆసియా దేశాలతో భారత్ వాణిజ్యం నెరవేడానికి చాబహార్ పోర్టు ప్రధాన మార్గంగా ఉంది. ఈ పోర్టు అభివృద్ధి, నిర్వహణలో భారత్దే కీలక పాత్ర. ఇప్పటికే న్యూదిల్లీ ఈ ప్రాజెక్టులో భారీగా పెట్టుబడులు పెట్టింది. కజఖిస్తాన్, కిర్గిజ్ రిపబ్లిక్, తజికిస్తాన్, తుర్కమెనిస్తాన్, ఉజ్బెకిస్తాన్ వంటి దేశాలకు భారత్ ఇక్కడినుంచి సరకు రవాణా చేయవచ్చు. పాకిస్తాన్తో సంబంధం లేకుండా అఫ్ఘానిస్తాన్కు భారత్ అందించే ఆహార ధాన్యాలను కూడా ఈ మార్గంలోనే పంపిస్తున్నారు. ఇదిలాఉంటే.. ఈ ఓడరేవులో 10ఏళ్ల పాటు టెర్మినల్ నిర్వహణ



కోసం గత ఏడాది భారత్-ఇరాన్ (ఎనిటెజి-ఎసజిన్)లు మధ్య ఒప్పందం కుదిరింది. ఈ ఒప్పందం తర్వాత భారత్కు అమెరికా హెచ్చరికలు చేసింది. ఇరాన్పై అమెరికా కొన్ని ఆంక్షలు విధించింది. వాటి అమలు కొనసాగుతూనే ఉంటుంది. ఏ సంస్థ అయినా, దేశమైనా

టెక్రస్తో వ్యాపార లావాదేవీలు జరిపితే.. వారు కూడా వాటి పరిధిలోకి వస్తారన్న విషయాన్ని గుర్తుంచుకోవాలని వ్యాఖ్యానించింది. ఆ ఒప్పందాన్ని సంకుచిత దృష్టితో చూడకూడదని అప్పట్లో విదేశాంగ మంత్రి ఎస్.జైశంకర్ కొంటరి ఇచ్చారు.

తిరుమల కల్తీ నెయ్యి కేసు

చిన్న అప్పన్న రిమాండ్ రిపోర్టులో కీలక విషయాలు

తిరుమల, అక్టోబర్ 30: తిరుమల లడ్డూలో కల్తీ నెయ్యి కేసు కీలక మలుపు తిరిగింది. కల్తీ నెయ్యి సరఫరా వెనుక భారీ కుట్ర ఉన్నట్లు సిట్ అధికారులు గుర్తించారు. నాటి చైర్మన్ వైపి సుబ్బారెడ్డి నన్నెనూరుకు చిన్నఅప్పన్న అరెస్టుతో కీలక అంశాలు వెలుగులోకి వచ్చాయి. ఈ మేరకు అప్పన్న రిమాండ్ రిపోర్టులో కుట్ర కోణాలను సిట్ ప్రస్తావించింది. 2022 తిదిదే కొనుగోళ్ల విభాగం జీఎంస అప్పన్న సంప్రదించారు. నెయ్యి సరఫరా చేసే భోలేబాబా డెయిరీ యాజమాన్యానికి ఫోన్ చేశారు. ప్రతి కిలో నెయ్యిపై రూ.25 కమాషన్ ఇవ్వాలని డిమాండ్ చేశారు. అందుకు భోలేబాబా డెయిరీ యాజమాన్యం నిరాకరించింది. దీంతో ఆ డెయిరీపై అసర్వత వేటు వేసేలా చిన్నఅప్పన్న కుట్రకు తెరలేపారు. డెయిరీని తనిఖీ చేయాలంటూ తిదిదే అధికారులపై ఒత్తిడి తీసుకొచ్చారు. డెయిరీపై అసర్వతవేటు వేసేలా అజ్ఞాతవ్యక్తులతో పిటిషన్లు వేయించారు. చిన్నఅప్పన్న కుట్రతో భోలేబాబా డెయిరీ నుంచి నెయ్యి సేకరణను తిదిదే నిలిపివేసింది. ఆ స్థానంలో ప్రీమియర్ అగ్రిఫుడ్స్ నన్న ప్రవేశించి.. రూ.138 ఎక్కువ కోట్ చేసింది. పోటీ లేకపోవడంతో కాంట్రాక్టు దక్కించుకుంది. కల్తీ నెయ్యి కేసులో అప్పన్నను 24వ నిందితుడిగా చేర్చింది.



విమానంలో గుండెపోటుతో ప్రయాణికుడు మృతి

హైదరాబాద్, అక్టోబర్ 30: జెడ్డా నుంచి శంషాబాద్ వస్తున్న విమానంలో ప్రయాణికుడికి గుండెపోటు వచ్చింది. జెడ్డా నుంచి శంషాబాద్ ఎయిర్పోర్టుకు వస్తున్న ఇండిగో విమానంలో నగరంలోని అంబర్పేటకు చెందిన మహ్మద్ ఖాసీం(79)కు ఊపిరి పీల్చుకో వడంలో ఇబ్బంది వడ్డాడు. మరికొద్ది సేపట్లో విమానం ల్యాండ్ అవుతుందనగా చాతీలో నొప్పి వస్తున్నట్లు ఎయిర్లైన్స్ సిబ్బందికి చెప్పారు. వారు అతనికి సీపీఆర్ చేశారు. ఉదయం 9.27 గంటలకు శంషాబాద్ ఎయిర్పోర్టులో విమానం ల్యాండ్ అయిన వెంటనే ఎయిర్పోర్టులోని అపోలో ఆస్పత్రికి తరలించారు. ఖాసీంను పరిశీలించిన డాక్టర్లు అప్పటికే గుండెపోటుతో మృతి చెందినట్లు నిర్ధారించారు. మృతదేహాన్ని ప్రైవేటు అంబులెన్స్లో అంబర్పేటలోని స్వగృహానికి తరలించారు.

మరో 2వేలు తగ్గిన పసిడి ధరలు

హైదరాబాద్, అక్టోబర్ 30: బంగారం ధరలు తగ్గుముఖం పడుతున్నాయి. దీపావళి సమయంలో రికార్డు స్థాయికి చేరిన పసిడి ధర, ప్రస్తుతం తగ్గుముఖం పడుతోంది. అంతర్జాతీయంగా చోటుచేసుకుంటున్న పరిణామాలు, పసిడి పెట్టుబడుల్లో లాభాల స్వీకరణ వంటి కారణాల వల్ల పసిడితో పాటు వెండి ధరలు కూడా తగ్గుతున్నాయి. గత రెండు వారాల్లో పసిడి భారీగా తగ్గింది. ఈ క్రమంలో బంగారం ధర గురువారం కూడా భారీగా పడిపోయింది. దాదాపు రూ.2 వేలు తగ్గింది. అంతర్జాతీయంగా బంగారం ఔన్స్ ధర తగ్గడంతో దేశీయంగా బంగారం ధరలు పతనమవుతున్నాయి. భారత్లో నిన్న 24 క్యారెట్ల పది గ్రాముల బంగారం రూ.1,22,400 ఉంది. గురువారం రూ.1,910 మేర తగ్గి రూ.1,20,490 చేరింది. దీంతో పసిడి ప్రియులు కొనుగోలుకు మొగ్గుచూపుతున్నారు.

మహిళల వన్డే ప్రపంచకప్ ఫైనల్‌లో భారత్

జెమీమా సెంచరీ రాణించిన హర్మన్ సెమీ ఫైనల్‌లో ఆసీస్‌పై రికార్డు విజయం మహిళల ప్రపంచకప్

నవీముంబై: మహిళల వన్డే ప్రపంచకప్ 2025 టైటిల్‌కు టీమిండియా అడుగు దూరంలో నిలిచింది. 52 ఏళ్ల నిరీక్షణకు తెరదించేందుకు చేరువైంది. అసాధారణ ప్రదర్శనతో అద్వితీయమైన విజయంతో హర్మన్‌సేన ఫైనల్ చేరింది. గురువారం నవీ ముంబై వేదికగా జరిగిన సెమీఫైనల్‌లో సమష్టిగా రాణించిన టీమిండియా 5 వికెట్ల తేడాతో డిఫెండింగ్ ఛాంపియన్ ఆసీస్‌ను ఓడించింది. జెమీమా అజేయ శతకంతో టీమిండియా విజయకేతనం ఎగరవేసింది. ఈ టోర్నీలో ఓటమెరుగని ఆసీస్‌కు పరాజయం రుచి చూపింది. ఈ మ్యాచ్‌లో ముందుగా బ్యాటింగ్ చేసిన ఆస్ట్రేలియా 49.5 ఓవర్లలో 338 పరుగులకు ఆటబ్రెంచి. ఓపెనర్ ఘోట్ లిన్ఫీల్డ్ (93 బంతుల్లో 17 ఫోఫోర్లు, 3 సిక్స్‌లతో 119) విధ్వంసకర శతకంతో చెలరేగగా ఎల్లిస్ పెర్రి(88 బంతుల్లో 6 ఫోఫోర్లు, 2 సిక్స్‌లతో 77), అష్లే గార్డ్‌నర్(45 బంతుల్లో 4 ఫోఫోర్లు, 4 సిక్స్‌లతో 63) హాఫ్ సెంచరీలతో రాణించారు. భారత బౌల్లర్‌లో శ్రీ చరణ్(2/49), దీప్తి శర్మ రెండేసి వికెట్లు తీయగా.. క్రాంతి గౌడ్, అమన్‌జోత్ కౌర్, రాధ యాదవ్ చెరో వికెట్ తీశారు. చరిత్ర సృష్టించిన భారత్ అనంతరం బ్యాటింగ్‌కు దిగిన భారత్ 48.3 ఓవర్లలో 5 వికెట్లకు 341 పరుగులు చేసి గెలుపొందింది. జెమీమా రోడ్రిగ్స్(134 బంతుల్లో 14 ఫోఫోర్లతో 127 నాటౌట్) అజేయ శతకంతో భారత విజయంలో కీలక పాత్ర పోషించింది. హర్మన్‌ప్రీత్ కౌర్(88 బంతుల్లో 10 ఫోఫోర్లు, 2 సిక్స్‌లతో 89) హాఫ్ సెంచరీతో సత్తా చాటింది. ఆసీస్ బౌల్లర్‌లో కిమ్ గార్డ్(2/46), అన్నబెల్ సదర్లాండ్(2/69) రెండేసి వికెట్లు తీసారు. చెత్త ఫీల్డింగ్‌తో ఆస్ట్రేలియా విజయాన్ని చేజార్చుకుంది. జెమీమా ఇచ్చిన మూడు సునాయన క్యాచీలను నేలపాలు చేసి మూల్యం చెల్లించుకుంది. ఈ గెలుపుతో టీమిండియా చరిత్ర సృష్టించింది. మహిళల వన్డే క్రికెట్‌లోనే అత్యధిక పరుగులు సాధించిన జట్టుగా నిలిచింది. ఆదివారం నవీ ముంబై వేదికగా జరిగే ఫైనల్‌లో సౌతాఫ్రికాతో టీమిండియా తలపడనుంది.

నిరాశపర్చిన ఓపెనర్లు

338 పరుగుల భారీ లక్ష్య ఛేదనలో టీమిండియాకు అశించిన శుభాంశం దక్కలేదు. ప్రతికా రావల్ స్థానంలో జట్టులోకి వచ్చిన షెఫారి వర్మ(10)తీవ్రంగా నిరాశపర్చింది. రెండు బౌండరీలతో జోరు కనబర్చిన షెఫారి వర్మను కిమ్ గర్డ్ ఎల్మీగా పెవిలియన్ చేర్చింది. క్రిజులోకి జెమీమా రాగా.. స్పృతి మంధాన ఓ భారీ సిక్సర్‌తో



దూకుడు కనబర్చింది. కానీ మంధానను కూడా కిమ్ గార్డ్ కీపర్ క్యాచ్‌గా పెవిలియన్ చేర్చింది. అంపైర్ నాటౌట్‌వన్గా.. రివ్యూతో ఆసీస్ ఫలితం రాబట్టింది. దాంతో పవర్ ప్లేలో భారత్ 2 వికెట్లకు 60 పరుగులే చేసింది.

అడుకున్న జెమీమా, హర్మన్

కెప్టెన్ హర్మన్‌ప్రీత్ కౌర్‌తో కలిసి జెమీమా చెలరేగింది. జెమీమా దూకుడుగా ఆడగా.. క్రిజులో సెట్ అయ్యేందుకు హర్మన్‌ప్రీత్ టైమ్ తీసుకుంది. 57 బంతుల్లో జెమీమా హాఫ్ సెంచరీ పూర్తి చేసుకోగా.. హర్మన్‌ప్రీత్ కౌర్ కూడా బ్యాట్ రఘులిపించింది. బౌండరీలతో ఆసీస్ బౌల్లర్లపై ఎదురు దాడికి దిగింది. ఈ క్రమంలో హర్మన్ ప్రీత్ కౌర్ 65 బంతుల్లో హాఫ్ సెంచరీ పూర్తి చేసుకుంది. అనంతరం హర్మన్ మరింత దూకుడుగా ఆడింది. భారీ సిక్సర్లతో విరుచుకుపడింది. 82 పరుగుల వ్యక్తిగత స్కోర్ వద్ద అలనా కింగ్ బౌలింగ్‌లో జెమీమా ఇచ్చిన సునాయన క్యాచ్‌ను వికెట్ కీపర్ అలీసా హీలీ నేలపాలు చేసింది. ఈ అవకాశంతో జెమీమా చెలరేగింది. హర్మన్‌ప్రీత్ కౌర్ సైతం వేగంగా పరుగులు రాబట్టింది. సెంచరీ దిశగా సాగిన ఆమెను సదర్లాండ్ క్యాచ్ బెట్‌గా పెవిలియన్ చేర్చింది. దాంతో మూడో వికెట్‌కు నమోదైన 167 పరుగుల భాగస్వామ్యానికి తెరపడింది.

విజయ శతకం..

క్రిజులోకి వచ్చిన దీప్తి శర్మ కూడా దూకుడు ఆడింది. మూడు బౌండరీలతో జోరు కనబర్చింది. కానీ జెమీమా తప్పురం కారణంగా ఆమె రనౌట్‌గా వెనుదిరిగింది. దాంతో క్రిజులోకి రికా ఫోఫో రాగా.. జెమీమా తన క్లస్స్ బ్యాటింగ్ కొనసాగించింది. మేఘన్ స్ట్రట్ బౌ



లింగ్‌లో సింగిల్ తీసి 115 బంతుల్లో సెంచరీ పూర్తి చేసుకుంది. కానీ జెమీమా ఎలాంటి నంబరాలు చేసుకోలేదు. కనీసం బ్యాట్ కూడా ఎత్తలేదు. జట్టు విజయమే తన ముఖ్యమని భావించింది. 106 పరుగుల వ్యక్తిగత స్కోర్ వద్ద సదర్లాండ్ బౌలింగ్‌లో జెమీమా ఇచ్చిన మరో సునాయన క్యాచ్‌ను మేక్‌గ్రాత్ నేలపాలు చేసింది. రికా ఫోఫో భారీ సిక్సర్‌తో దూకుడు కనబర్చింది. కానీ అనవసర షాట్‌తో వికెట్ పారేసుకుంది. దాంతో మ్యాచ్ రసవత్తరంగా మారింది. అమన్ జోత్‌తో కలిసి జెమీమా విజయం కోసం పోరాడింది. చివర్లో అమన్

జోత్ కౌర్ రెండు బౌండరీలు బాది విజయలాంఛనాన్ని పూర్తి చేసింది.

ఆయన వల్లే ఈ విజయం

జీసస్ వల్లే విజయం సాధ్యమైందని, ఆయనే తనను నడిపించాడని చెబుతూ టీమిండియా మహిళా బ్యాటర్, మ్యాచ్ విన్సర్ జెమీమా రోడ్రిగ్స్ కన్నీటి పర్యంతమైంది. మహిళల వన్డే ప్రపంచకప్ 2025లో భాగంగా గురువారం ఆస్ట్రేలియాతో జరిగిన సెమీఫైనల్‌లో టీమిండియా ఐదు వికెట్ల తేడాతో అద్భుత విజయాన్నిందుకుంది. ఈ మ్యాచ్‌లో జెమీమా రోడ్రిగ్స్(134 బంతుల్లో 14 ఫోఫోర్లతో 127 నాటౌట్) అజేయ శతకంతో భారత విజయంలో కీలక పాత్ర పోషించింది. ఆఖరి వరకు క్రిజులో నిలబడి విజయలాంఛనాన్ని పూర్తి చేసింది. జెమీమా అసాధారణ ప్రదర్శనతో టీమిండియా 339 పరుగుల రికార్డ్ లక్ష్యాన్ని ఛేదించి సరికొత్త చరిత్ర సృష్టించింది. ఈ అద్భుత శతకంతో ప్లేయర్ ఆఫ్ ది మ్యాచ్‌గా నిలిచిన జెమీమా.. హెన్రీతో మాట్లాడుతూ కన్నీటి పర్యంతమైంది. ఏడుస్తూనే తన ఇన్నింగ్స్ గురించి చెప్పుకొచ్చింది. 'ముందుగా నేను జీసస్‌కు కృతజ్ఞతలు చెప్పాలనుకుంటున్నాను. ఎందుకంటే ఆయన వల్లే నేను ఈ ఇన్నింగ్స్ ఆడాను. ఈ రోజు జీసస్ నన్ను నడిపించాడు. నాకు అందగా నిలిచిన మా అమ్మ, నాన్న, కోవ్‌తో పాటు ప్రతీ ఒక్కరికీ ధన్యవాదాలు. గత నెల నాకు చాలా కష్టంగా గడిచింది. కానీ ఈ ఇన్నింగ్స్ నాకు ఒక కలలా అనిపిస్తుంది. ఈ విజయం ఇంకా నా మదిలోకి ఎక్కలేదు. నేను స్నానం చేయడానికి వెళ్తుండగా మూడో స్నానంలో బ్యాటింగ్ చేయాలని చెప్పారు. ఎలాగైనా ఈ మ్యాచ్ గెలవాలని అనుకున్నాను. నా కోసం కాకుండా జట్టు కోసమే ఆడాను. గతంలో మేం కీలకమైన మ్యాచ్‌లు ఓడిపోయాం. ఈ సారి ఆ తప్పిదం చేయకూడదని గట్టిగా అనుకున్నాను. హాఫ్ సెంచరీ, సెంచరీ ఏదీ నేను వట్టింపుకోలేదు. జట్టు గెలవడమే లక్ష్యంగా పెట్టుకున్నాను. అందుకే సెంచరీని సెలెబ్రేట్ చేసుకోలేదు.

అప్పుడు రోజు ఏదాను.

గతేదాది ప్రపంచకప్ జట్టులో నాకు చోటు దక్కలేదు. అప్పుడు ఫామిల్ ఉన్నా నాకు అవకాశం దక్కలేదు. ఆ సమయంలో నేను తీవ్ర మానసిక వేదనను అనుభవించాను. ప్రతీ రోజు ఏడుస్తూ కూర్చున్నాను. మరింత ఎక్కువగా కష్టపడి జట్టులోకి రీఎంట్రీ ఇచ్చాను. నేటి ఇన్నింగ్స్‌లో ఆ దేవుడు నాకు అందగా నిలిచాడు. బ్యాటింగ్ చేసే సమయంలో నాతో నేను ఎక్కువగా మాట్లాడుకున్నాను. బ్రెలిలో ఒక వ్యాక్యాన్ని పదే పదే ఉంటుంటాను. ఆ బ్రెలిలో వ్యాఖ్యలతో 'నిశ్చలంగా ఉండు.. ఆ దేవుడు నీ కోసం పోరాడుతాడు.'అనే బ్రెలిలో వ్యాఖ్యాన్ని పదే పదే మనసులో అనుకున్నాను. అందులో ఉన్నట్లుగానే ఆ దేవుడు నా కోసం పోరాడాడు. ఈ విజయం ఇచ్చిన ఆనందాన్ని నేను మాటల్లో చెప్పలేను. హర్మన్ ప్రీత్ కౌర్ వచ్చినప్పుడు మంచి భాగస్వామ్యం నమోదు చేయాలని భావించాం.చివర్లో నేను దూకుడుగా ఆడే ప్రయత్నం చేశాను. కానీ అది నా వల్ల శర్మ ప్రతీ బంతికి నాతో మాట్లాడి నన్ను కూల్ చేసింది. నా సహచర ఆటగాళ్లు నాకు అండగా నిలిచారు. ఈ గెలుపు క్రిడిట్ నా ఒక్కనానిదే కాదు. నమ్మిగానే ఈ విజయం దక్కింది. క్రైక్షకుల వద్దతు, వారి అరుపులు నన్ను మరింత ఉత్సాహపరిచాయి.'అని జెమీమా చెప్పుకొచ్చింది. జెమీమా చెప్పినట్లుగా ఆమెకు దేవుడు అండగా నిలిచాడు. ఆమె ఇచ్చిన మూడు సునాయన క్యాచీలను ఆసీస్ ఆటగాళ్లు వదిలేసారు.

ఆసీస్‌తో బ్రమీతుమీ తేల్చుకోవనున్న టీమిండియా

మెల్‌బోర్న్ వేదికగా నేడు రెండో టీ20

ఎక్స్‌ట్రా పేసర్‌తో బరిలోకి దిగనున్న భారత్

లర్డ్‌వీవ్ సింగ్ ను జట్టులోకి తీసుకునే చాన్స్

ఆస్ట్రేలియాతో ఐదు టీ20ల సిరీస్‌లో తొలి మ్యాచ్‌ను వరణుడు మింగేయడంతో టీమిండియా మరో ఆసక్తికరమైన పోరుకు సిద్ధమైంది. మెల్‌బోర్న్ వేదికగా శుక్రవారం జరిగే రెండో టీ20లో ఆతిథ్య ఆసీస్‌తో టీమిండియా అమీతుమీ తేల్చుకోనుంది. వర్షం అంతరాయం కలిగించిన తొలి మ్యాచ్‌లో భారత్ బ్యాటర్లు దుమ్మురేపారు. అదే జోరును రెండో టీ20లోనూ కొనసాగించాలనుకుంటున్నారు. తొలి టీ20లో ముగ్గురు స్పిన్నర్లు, ఇద్దరు స్పెషలిస్ట్ పేసర్లతో పాటు ఓ పేసర్ ఆల్‌రౌండర్‌తో బరిలోకి దిగిన టీమిండియా.. రెండో టీ20లో తమ కాంటినెషన్‌ను మార్చుకునే ఛాన్స్ ఉంది.మెల్ బోర్న్ పిచ్ సాధారణంగా పేసర్ల అనుకూలంగా ఉంటుంది. ఇది బొన్సీ పిచ్. బ్యాటర్లు పరుగుల పండుగ చేసుకుంటారు. మైదానం పెద్దది కాబట్టి స్పిన్నర్లు వికెట్లు తీయకపోయినా.. పరుగులు నియంత్రించే అవకాశం ఉంటుంది. ఈ మ్యాచ్‌కు కూడా వర్షం ముప్పు పొంచి ఉంది. పిచ్ కండిషన్స్‌ను పరిగణలోకి తీసుకుంటే.. టీమిండియా ఎక్స్‌ట్రా పేసర్‌తో బరిలోకి దిగవచ్చు. అప్పుడు కుల్దీప్ యాదవ్, వరుణ్ చక్రవర్తిలో ఒకరు బెంచ్‌కు పరిమితమవుతారు. అదనపు పేసర్‌గా అర్ధదీప్ సింగ్ తుది జట్టులోకి వస్తాడు.ఓపెన్‌ర్లుగా శుభేమన్ గిల్, అభిషేక్ శర్మ బరిలోకి దిగనున్నారు. తొలి టీ20లో ఈ ఇద్దరు మెరుగైన ప్రదర్శన చేశారు. ఈ ఏడాది పేలవ ప్రదర్శన కనబర్చిన టీమిండియా టీ20 కెప్టెన్ సూర్యకుమార్ యాదవ్ కూడా తొలి మ్యాచ్‌తో టచ్‌లోకి వచ్చాడు. తనకు అప్పచ్చిన ఫస్ట్ డాన్‌లో బరిలోకి దిగి దుమ్మురేపాడు. తిలక్ వర్మ, సంజ్ఞా శాంసన్, శివమ్ దూబే మిడిలార్డర్‌లో ఆడనున్నారు. స్పిన్ ఆల్‌రౌండర్‌గా అక్షర్ పటేల్ కొనసాగనుండగా.. వికెట్ కీపర్‌గా సంజ్ఞాకు



ప్రాధాన్యత దక్కనుండటంతో జితేష్ శర్మకు మరోసారి నిరాశే ఎదురు కానుంది. స్పెషలిస్ట్ స్పిన్నర్లుగా కుల్దీప్ యాదవ్, వంుణ్ చక్రవర్తి జట్టులో కొనసాగనున్నారు. ఎక్స్‌ట్రా పేసర్ కావాలనుకుంటే ఈ ఇద్దరిలో ఒకరు బెంచ్‌కు పరిమితమవుతారు. తొలి టీ20లో అర్ధదీప్ సింగ్‌ను కాదని హర్షిత్ రాణాను ఆడించడం విమర్శలకు దారి తీసింది. కానీ అతను బ్యాటింగ్ చేయడంతో పాటు ఆసీస్ కండిషన్స్‌లో బాగా రాణించగలడనే కారణంతో తుది జట్టులోకి తీసుకున్నారు. మరోసారి బుర్రాకు తోడుగా అతన్నే కొనసాగించనున్నారు.

రెండో టీ20 ఆడే భారత తుది జట్టు(అంచనా) అభిషేక్ శర్మ, శుభేమన్ గిల్, సూర్యకుమార్ యాదవ్(కెప్టెన్), తిలక్ వర్మ, సంజ్ఞా శాంసన్(వికెట్ కీపర్), శివమ్ దూబే, అక్షర్ పటేల్, హర్షిత్ రాణా, కుల్దీప్ యాదవ్, వరుణ్ చక్రవర్తి/అర్ధదీప్ సింగ్, జనప్రీత్ బుప్రూ.

ఆస్ట్రేలియా పర్యటనకు ఎంపికైన భారత టీ20 జట్టు:

సూర్యకుమార్ యాదవ్(కెప్టెన్), అభిషేక్ శర్మ, శుభేమన్ గిల్(వైస్ కెప్టెన్), తిలక్ వర్మ, నీతిష్ కుమార్ రెడ్డి, శివమ్ దూబే, అక్షర్ పటేల్, జితేష్ శర్మ, వరుణ్ చక్రవర్తి, జనప్రీత్ బుప్రూ, అర్ధదీప్ సింగ్, కుల్దీప్ యాదవ్, హర్షిత్ రాణా,

ముంబయి ఇండియన్స్‌ను వీడనున్న రోహిత్ శర్మ!?




సీనియర్ బ్యాటర్ రోహిత్ శర్మ ఐపీఎల్ పూర్తిపై మరోసారి చర్చ మొదలైంది. వచ్చే సీజన్‌కు అతడు ముంబయి ఇండియన్స్‌ను వదిలి కోల్‌కతా నైట్‌రైడర్స్ ప్రాంవైజీకి మారనున్నాడని, ఆ దిశగా అడుగులు వదుతున్నాయని రెండు రోజులుగా సోషల్ మీడియాలో ప్రచారం సాగుతోంది. రెండేళ్ల కిందట రోహిత్‌ను కెప్టెన్సీ నుంచి తప్పించడంతో, వచ్చే సీజన్‌కు రోహిత్ నిజంగానే ముంబయిని వదిలేసి కేకేఆర్‌కు అడాలనుకుంటున్నాడేమోనని నెటిజన్లు అనుకుంటున్నారు. దీనికితోడు కోల్‌కతా

రీసెంట్‌గా చేసిన ఎక్స్ పోస్టు ఆజ్యం పోసినట్టైంది. ఆస్ట్రేలియాతో వన్డే సిరీస్‌లో 202 పరుగులతో రాణించి, మ్యాచ్ ఆఫ్ ది సిరీస్‌గా నిలిచిన రోహిత్ వన్డే ర్యాకింగ్‌లో రెండు స్థానాలు మెరుగుపర్చుకున్నాడు. దీంతో కెరీర్‌లో తొలిసారి టాప్ ఫ్టేస్‌లోకి దూసుకెళ్లాడు. దీంతో రోహిత్‌కు మాజీ క్రికెటర్లు, సహచరులు శుభాకాంక్షలు తెలుపుతూ పోస్టులు పెట్టారు. ఈ క్రమంలో కోల్‌కతా నైట్‌రైడర్స్ కూడా ఓ పోస్ట్ చేసింది. ఈ పోస్టుకు ఓ నెటిజన్ రిప్లై ఇస్తూ 'కేకేఆర్‌కు రోహిత్ వస్తున్నాడా' అని కామెంట్ చేశాడు. ఈ కామెంట్‌కు కేకేఆర్ 'కన్నాద్, పరల్లే నెం. 1 వన్డే బ్యాటర్' అని రిప్లై ఇచ్చింది. దీంతో ఈ వార్తలకు బలం చేకూరింది. 'కన్నాద్ అంటే అర్థం ఏంటి' అని కొందరు అడగగా, మరికొందరు ఐపీఎల్ చరిత్రలోనే అతిపెద్ద ట్రేడింగ్ డీల్ చూడనున్నామంటూ కామెంట్లు పెట్టారు. దీంతో అభిమానులు కన్ఫ్యూజన్‌కు గురవుతున్నారు. రోహిత్ కోల్?కతాకు వెళ్లడం ఖాయమేనని ఇంకొందరు అభిప్రాయపడ్డారు.ముంబయి ఇండియన్స్ ప్రాంవైజీ తాజా పోస్టుతో ఈ ప్రచారాలకు గురువారం తెరదించింది. 'రేపు మళ్లీ సూర్యుడు ఉదయిస్తాడు. అది మాత్రం పక్కా నిజం. కానీ రాత్రి (వేళలో సూర్యుడు ఉదయించడం కష్టమే కాదు అసాధ్యం కూడా' రాసుకొచ్చింది. దీనికి బ్యాంగ్‌రౌండ్‌లో ముంబయి లోగోతో ఉన్న రోహిత్ ఫోటోను షేర్ చేసింది. ఈ పోస్టులో కేకేఆర్‌కు సంబంధించిన నైట్ అనే ఇంగ్లీష్ పదాన్ని హైలైట్ చేసింది. దీంతో రోహిత్ కేకేఆర్‌కు వెళ్లనున్నాడన్న ప్రచారాన్ని పరోక్షంగా ముంబయి కొట్టిపారేసింది! ఇలా తాజా పోస్టుతో ప్యాన్స్ కన్ఫ్యూజన్‌కు ముంబయి ప్రాంవైజీ క్లారిటీ ఇచ్చింది. కాగా, ఇండియన్ ప్రీమియర్ లీగ్ చరిత్రలో రోహిత్ శర్మ సక్సెస్‌ఫుల్ ఫ్లేయర్లలో ఒకరు. బ్యాటింగ్‌తోపాటు కెప్టెన్సీలోనూ తనదైన మార్క్ చూపిస్తూ తమ ప్రాంవైజీ ముంబయి ఇండియన్స్‌కు ఐదు టైటిళ్లు అందించాడు. 2013, 2015, 2017, 2019, 2020 సీజన్లలో ముంబయిని రోహిత్ ఛాంపియన్‌గా నిలిపాడు. 2011లో ముంబయితో చేరిన రోహిత్ 14విట్లుగా అదే జట్టుతో కొనసాగుతున్నాడు. అయితే రెండేళ్ల కిందట రోహిత్‌ను కెప్టెన్సీ నుంచి తప్పించి ఆ బాధ్యతలు హార్దిక్ పాండ్యకు అప్పగించింది. దీంతో గత రెండు సీజన్లలో రోహిత్ ఫ్లేయర్‌గానే కొనసాగుతున్నాడు. అప్పట్నుంచి రోహిత్‌కు ముంబయి మేనేజ్‌మెంట్‌కు మధ్య గ్యాప్ పెరిగిందని సోషల్ మీడియాలో ప్రచారం సాగుతోంది.

నేడు బాహుబలి: ది ఎపిక్ విడుదల

బాహుబలి-3 పై ప్రేక్షకుల్లో ఉత్కంఠ




తెలుగు సినిమా ఖ్యాతిని ప్రపంచవ్యాప్తంగా చాటిన 'బాహుబలి: ది బిగినింగ్', 'బాహుబలి: ది కన్క్లూజన్' సినిమాలు ఇప్పుడు ఒకే వెర్షన్‌గా 'బాహుబలి: ది ఎపిక్ వెర్షన్' టైటిల్‌తో మళ్లీ ప్రేక్షకుల ముందుకు రాబోతున్నాయి. ఈ చిత్రానికి సంబంధించిన ప్రీమియర్స్ గురువారం రాత్రి నుంచే ప్రారంభం కానుండగా, అన్ని ఫార్మాట్లలో సినిమా విడుదలకు సిద్ధంగా ఉంది. కొద్ది రోజులుగా 'బాహుబలి: ది ఎపిక్ వెర్షన్' చివర్లో బాహుబలి 3 పై ప్రకటన ఉంటుందంటూ ప్రచారం జోరుగా సాగింది. అయితే, నిర్మాత శోభు యార్లగడ్డ ఇప్పటికే ఈ రూమర్లపై క్లారిటీ ఇచ్చారు. బాహుబలి 3 ప్రాజెక్ట్ గురించి ఇంకా చాలా వర్క్ చేయాల్సి ఉందని, ప్రస్తుత ఎడిట్‌లో అలాంటి ఎలాంటి ప్రకటన లేదని ఆయన స్పష్టం చేశారు. బాహుబలి 3 ప్రస్తావన లేకపోయినా, ఓ సర్వేక్ష మాత్రం ఉండవచ్చని శోభు ఇటీవలే సూచించిన విషయం తెలిసిందే. ఈ వ్యాఖ్యలతో అభిమానుల్లో ఆసక్తి మరింత పెరిగింది. అదేంటో తెలుసుకోవడానికి అందరూ ఎదురు చూస్తుండగా, ఇప్పుడు రాజమౌళి పరోక్షంగా దానిపై క్లారిటీ ఇచ్చినట్లు కనిపిస్తోంది. 'బాహుబలి: ది ఎపిక్' ప్రమోషన్స్‌లో భాగంగా విడుదలైన రాజమౌళి, ప్రభాస్, రానా చిట్టచాట్ వీడియో ప్రస్తుతం సోషల్ మీడియాలో వైరల్ అవుతోంది. గంటకుపైగా నిడివి గల ఈ వీడియోలో సినిమా వెనుక జరిగిన ఆసక్తికర విషయాలు పంచుకున్నారు. బాహుబలి: ది ఎపిక్‌లో అవంతిక లవ్ స్టోరీ, కొన్ని పాటలు, కొన్ని సన్నివేశాలు కటింగ్‌లో తొలగించాం. కథాంశాన్ని మరింత

సూటిగా చూపించడానికే ఈ నిర్ణయం తీసుకున్నాం అని తెలిపారు. అలాగే, అందరూ బాహుబలి 3 వస్తుందని అనుకుంటున్నారని ప్రస్తావిస్తూ, అది కాదు అని స్పష్టంచేశారు. కానీ, ఒక స్పెషల్ సర్వేక్షను మాత్రం కన్సర్వ్ చేశారు. రాజమౌళి వెల్లడించిన ప్రకారం, బాహుబలి ఎపిక్ వెర్షన్ ఇంటర్వెల్‌లో 3డి యూనిమేషన్ టీజర్ ప్రదర్శించనున్నట్లు తెలిపారు. ఈ టీజర్ ద్వారా బాహుబలి యూనివర్స్ కొనసాగనుందని చెప్పారు. ఈ యూనిమేషన్ సీక్వెన్స్ దర్శకుడు ఇషాన్ శుక్లా రూపొందించినట్లు ఆయన వెల్లడించారు.



నా నటనకు లిటైర్స్‌లెంట్ లేదు మాన్ జాతర హీరో రవితేజ



కాల్‌దు. మొదటిసారి ఇలా జరిగిందన్నారు. జయపజయాలను నేను పట్టించుకోను. నా పని చేస్తూ వెళ్తాను. ఎవరికైనా నేను ఇచ్చే సలహా ఇదే. మన పనిని వందశాతం కష్టపడి చేస్తూ వెళ్తే ఏదో ఒకరోజు దానికి తగిన ఫలితం వస్తుందని నమ్ముతాను. అత్యవినాశనం తగ్గిపోతే ఏదీ సాధించలేదు. అన్నిటికంటే మనపై మనకు నమ్మకం ముఖ్యం.

మార్చి 19న లాక్ చేసిన టాక్సిస్



దేట్ ప్రకారమే వచ్చే ఏడాది మార్చి 19న ఈ సినిమా ప్రేక్షకుల ముందుకు రాబోతున్నట్లు చిత్రబృందం ప్రకటించింది. కియార అద్వానీ ఈ సినిమాలో హీరోయిన్‌గా నటిస్తుండగా.. బాలీవుడ్ నటుడు అక్షయ్ ఓరెరాల్ కీలక పాత్రల్లో నటిస్తున్నాడు. ఈ చిత్రం కన్నడతో పాటు తెలుగు, తమిళం, మలయాళం, హిందీ భాషల్లో విడుదల కానుంది.

రాజమౌళి-మహేశ్‌బాబు కాంబో


కొత్త సినిమా విశేషాలు పంచుకోనున్న రాజమౌళి

రాజమౌళి దర్శకత్వంలో మహేశ్ బాబు హీరోగా ఒక సినిమా రూపొందుతోంది. ఇంకా పేరు పెట్టని ఈ సినిమాని 'ఎస్ఎస్ఎంబి 29' అని, గ్లోబ్ ట్రాస్టింగ్ మూవీ అని రకరకాలుగా పిలుస్తున్నారు. అయితే ఈ సినిమాకి సంబంధించిన పూజా కార్యక్రమం చాలా సీక్రెట్‌గా జరిపించారు రాజమౌళి. హైదరాబాద్ అల్లూమినియం ఫ్యాక్షన్‌లో వేసిన సెట్లో చాలా సీక్రెట్‌గా, వగడ్డందీగా ఓపెనింగ్ జరిపి, ఆ రోజు నుంచే కొన్నాళ్లపాటు మాటింగ్ కూడా జరిపారు. ఇటీవలే ఒక పెడ్యూల్ మాటింగ్ కోసం కెన్యా కూడా వెళ్లి వచ్చింది టీమ్. ఇప్పుడు ఆసక్తికరమైన విషయం ఏమిటంటే, నవంబర్ 15వ తేదీన హైదరాబాద్ వేదికగా ఈ సినిమాకి సంబంధించి ఒక పెద్ద ఈవెంట్ నిర్వహిస్తున్నారు రాజమౌళి. కే.ఎల్. నారాయణ నిర్మాతగా వ్యవహరిస్తున్న ఈ సినిమాకి విజయేంద్ర ప్రసాద్ కథ అందించారు. కీరవాణి సంగీతం అందిస్తున్న ఈ సినిమా ఈవెంట్‌లో సినిమాకి సంబంధించిన అనేక విషయాలను వెల్లడించే అవకాశం కనిపిస్తోంది. సాధారణంగా రాజమౌళి తన సినిమాలు మొదలుపెట్టేముందు ఒక ప్రెస్ మీట్ ఏర్పాటు చేసి, సినిమా ఎలా ఉంటుందో ముందే చెప్పేస్తారు. కానీ ఈ సినిమా విషయంలో మాత్రం చాలా జాగ్రత్తలు తీసుకుంటూ వస్తున్నారు. అయితే ఇప్పుడు ఈవెంట్ నిర్వహించడానికి కారణం ఏంటి అనేది మాత్రం తెలియదు. నవంబర్ 15వ తేదీ జరగాల్సిన ఈవెంట్‌కు సంబంధించి ఇప్పటినుంచే ఏర్పాట్లు ప్రారంభమైనట్లుగా సమాచారం



మహాకాళిగా కన్నడనటి భూమిశెట్టి

తన సినిమాటిక్ యూనివర్స్ నుంచి ప్రతి ఏడాది ఓ సినిమా వస్తుందని ప్రశాంత్ వర్మ చెప్పిన సంగతి తెలిసిందే. ఇందులో భాగంగా రానున్న మూడో సినిమా 'మహాకాళి'. ఫీమేల్ సూపర్ హీరో చిత్రంగా ముస్తాబవుతోంది. దీనికి ప్రశాంత్ వర్మ కథ అందిస్తుండగా.. పూజ అవర్ కలెక్టర్ దర్శకత్వం వహించనున్నారు. తాజాగా ఈ చిత్రంలో మహాకాళిగా కన్నడ నటి భూమి శెట్టి నటించనున్నట్లు తెలిపారు. 'విశ్వంలోనే అత్యంత శక్తిమంతమైన సూపర్ హీరోలు రానున్నారు' అంటూ ఫస్ట్‌లుక్ పోస్టర్‌ను పంచుకున్నారు. భూమి శెట్టి ఇటీవల 'కింగ్‌డమ్'లో కనిపించిన విషయం తెలిసిందే. అందులో సత్యదేవ్ భార్యగా ఆమె అలరించారు. ఇక 'మహాకాళి' మాటింగ్ ఇప్పటికే 50 శాతం పూర్తయినట్లు సమాచారం. ప్రస్తుతం హైదరాబాద్‌లో ప్రత్యేకంగా నిర్మించిన సెట్‌లో చిత్రీకరణ జరుగుతున్నట్లు తెలుస్తోంది. ఇందులో బాలీవుడ్ నటుడు అక్షయ్ ఖన్నా (ం+ఖబరజా బరజీనినిజీ) శుక్రాచార్యుడిగా నటిస్తున్నారు. గతంలో ఈ సినిమా గురించి ప్రశాంత్ వర్మ (ఖసజీబీనిజీర +ఎజీసపజీ) మాట్లాడుతూ.. మా యూనివర్స్‌కు కొత్త శక్తి జోడైంది. అత్యంత భయంకరమైన చెడుపై యుద్ధం చేయడానికి కాళికాదేవి స్వరూపం రానుంది. సూపర్ హీరోలు ఎలా ఉంటారో ఈ చిత్రంలో చూపించనున్నాం అని అన్నారు. ఈ యూనివర్స్‌లో భాగంగా ఇటీవల 'అధీర'ను ప్రకటించారు. ఎస్‌జే సూర్య, కల్యాణ్ దాసరి ప్రధాన పాత్రల్లో నటిస్తున్నట్లు తెలిపారు. ఈ సూపర్ హీరో ఫిల్మ్‌కు శరణ్ కొప్పిశెట్టి దర్శకత్వం వహించనున్నారు.



గ్లామర్ తో కట్టిపడేస్తున్న రకుల్..

రకుల్ ప్రీత్ సింగ్ తాజా ఇంస్టాగ్రామ్ ఫోటోలతో అభిమానులను ఆకర్షించింది.. కుర్రకారు మతి పోగొట్టే స్థాయిలో ఫోటోలతో ఉన్న తాజా ఫోటోలు నెట్టింట్ షేర్ చేసింది. అజయ్ దేవగన్ తో కలిసి రకుల్ ప్రీత్ సింగ్ దేదే ప్యార్ దే -2 మూవీ కోసం రెడీ అవుతోంది.. ఈ మధ్యనే ఈ మూవీ "జామ్ షరాబ్" అనే పాటను మూవీ మేకర్స్ విడుదల చేశారు. ప్రస్తుతం ఈ పాట సోషల్ మీడియాలో ట్రెండింగ్ లో ఉంది. అయితే తాజాగా ఈ పాటను మరోసారి గుర్తు చేస్తూ రకుల్ ప్రీత్ సింగ్ తన సోషల్ మీడియా ఖాతాలో కొన్ని అద్భుతమైన ఫోటోలను పంచుకుంది. ఈ ఫోటోలలో తన స్టైల్డ్ లుక్ అభిమానులను ఆకట్టుకుంటుంది. ఈ హాట్ ఫోటోలతో పాటు రకుల్ ప్రీత్ సింగ్ " ఆయేషా పూన్ రహి జామ్ షరాబ్ కైసా లగా?". చ%నవనజా-ముతీన%2 అనే క్యాప్షన్ కూడా ఇచ్చింది. ప్రస్తుతం రకుల్ ప్రీత్ సింగ్ షేర్ చేసిన ఫోటోలతో పాటు ఆమె పెట్టిన యాప్ ట్యాగ్ కూడా నెట్టింట్ ట్రెండింగ్ లో ఉంది. రకుల్ ప్రీత్ సింగ్ ఈ ఫోన్ పెట్టిన కొద్ది క్షణాలకే చాలా మంది ఆమె అభిమానులు హాట్ ఎమోషనలను షేర్ చేస్తున్నారు. ఓ నెటిజన్ ఏకంగా రకుల్ ప్రీత్ సింగ్ ఫోటోలకు నా ప్సాదయ రాణి అని కామెంట్ పెట్టారు. ఆ ఫోటోల్లో రకుల్ ప్రీత్ సింగ్ ఉదయాన్నే బెడ్ మీద నుంచి లేచి ఎలా అయితే ఒక్క విరుస్తూలో అలాంటి హాట్ ఫోటోలు పెట్టింది. ప్రస్తుతం రకుల్ ప్రీత్ సింగ్ ఫోటోస్ నెట్టింట్ వైరల్ గా మారడంతో పాటు ఆమె పెట్టిన ఫోన్ కు సంబంధించిన పాట కూడా ఇంటర్నెట్ లో ట్రెండింగ్ లో ఉంది.. ఇక రకుల్ ప్రీత్ సింగ్ సినీ పర్సనల్ కెరీర్ విషయాలకు వస్తే.. ఈ ముద్దుగుమ్మ తెలుగులో కేరళం అనే మూవీ తో పట్టనప్పటికీ ఈ సినిమా అంత పేరు తెచ్చిపెట్టలేదు. కానీ ఆ తర్వాత నందివ్ కిషన్ తో చేసిన వెంకట్రావి ఎక్స్‌ప్రెస్ మూవీ హిట్ కొట్టడంతో రకుల్ కి టాలీవుడ్ లో మంచి ఆఫర్స్ వచ్చాయి. అలా ఎన్టీఆర్, రామ్ చరణ్, అల్లు అర్జున్, నాగార్జున, నాగ చైతన్య, మహేష్ బాబు వంటి స్టార్ హీరోలతో నటించింది.